



Kunsill
tal-Unjoni Ewropea

Brussell, 12 ta' April 2023
(OR. en)

8231/23

Fajl Interistituzzjonali:
2023/0093(COD)

COPEN 109
JAI 432
CODEC 589

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	5 ta' April 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 185 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar it-trasferiment tal-proċedimenti f'materji kriminali

Id-delegazzjonijiet isibu meħmuż id-dokument COM(2023) 185 final.

Mehmuż: COM(2023) 185 final



IL-KUMMISSJONI
EWROPEA

Brussell, 5.4.2023
COM(2023) 185 final

2023/0093 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

dwar it-trasferiment tal-proċedimenti f'materji kriminali

{SWD(2023) 77 final} - {SWD(2023) 78 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Biż-żieda fil-kriminalità transfruntiera, il-ġustizzja kriminali tal-UE qed tiffaċċja dejjem aktar sitwazzjonijiet fejn diversi Stati Membri għandhom il-ġurisdizzjoni li jiehdu passi kriminali fl-istess każ. Pereżempju, it-tnejja ta' delitt tista' ssir fi Stat Membru wiehed, filwaqt li d-delitt jitwettaq fi Stat Membru ieħor; l-awturi tiegħu jistgħu jiġu arrestati fit-tielet Stat Membru u l-assi tad-delitt jiġu ttrasferiti lejn ir-raba' Stat Membru. Dan jghodd speċjalment għal delitti mwettqa minn gruppi kriminali organizzati, bħat-traffikar tad-droga, il-facilitazzjoni tal-immigrazzjoni illegali, it-traffikar tal-bnedmin, it-traffikar illeċtu tal-armi, ir-reati ambjentali, iċ-ċiberkriminalità jew il-ħasil tal-flus. Il-prosekuzzjonijiet multipli tal-istess każijiet jgħolqu sfidi mhux biss f'termini ta' koordinazzjoni u effettività tal-prosekuzzjonijiet kriminali, iżda jistgħu jkunu wkoll ta' detriment għad-drittijiet u l-interessi tal-individwi u jistgħu jwasslu għad-duplikazzjoni tal-attivitajiet. L-akkużati, il-vittmi u x-xhieda jista' jkollhom jiġu mħarrka għal seduti f'diversi pajjiżi. B'mod partikolari, il-proċedimenti ripetuti jinvolvu multiplikazzjoni tar-restrizzjonijiet fuq id-drittijiet u l-interessi tagħhom, bħall-moviment liberu. Fil-qasam Ewropew tal-ġustizzja huwa xieraq li jiġu evitati, fejn ikun possibbli, tali effetti detrimentali, u li jiġi żgurat li l-proċedimenti kriminali jitwettqu fl-Istat Membru fl-aħjar pożizzjoni, pereżempju fl-Istat fejn tkun seħħet il-parti l-kbira tal-kriminalità.

Huma meħtieġa għalhekk regoli komuni għat-trasferiment tal-proċedimenti kriminali minn Stat Membru għal ieħor sabiex tiġi miġġielda b'mod effiċjenti l-kriminalità transfruntiera u sabiex jiġi żgurat li l-Istat Membru li jkun fl-aħjar pożizzjoni jinwestiga jew jiehu passi kriminali kontra reat. Din l-ghodda ta' kooperazzjoni transfruntiera tipprovdi valur miżjud billi ttejjeb il-funzjonament xieraq taż-żona Ewropea tal-ġustizzja. Għalhekk din tikkontribwixxi għall-amministrazzjoni effiċjenti u xierqa tal-ġustizzja kriminali fl-Istati Membri. Tali regoli komuni b'mod partikolari jistgħu jgħinu biex jiġu evitati l-proċedimenti paralleli bla bżonn fi Stati Membri differenti dwar l-istess fatti u kontra l-istess persuna, li jistgħu jirriżultaw fi ksur tal-prinċipju fundamentali tad-dritt kriminali, li huwa stabbilit fil-Karta tad-Drittijiet Fundamentali tal-Unjoni Ewropea ("il-Karta"), li ma jistgħux jittiehdu passi kriminali kontra persuna jew tinghata piena darbtejn għall-istess reat (il-prinċipju ta' *ne bis in idem*). Dawn jistgħu jnaqqsu wkoll in-numru tal-proċedimenti multipli fir-rigward tal-istess fatti jew fir-rigward tal-istess persuna li jkunu qed jitwettqu fi Stati Membri differenti. Huwa wkoll fl-interess tal-ġustizzja kriminali effettiva li jiġi żgurat li t-trasferiment tal-proċedimenti kriminali jkun jista' jseħh meta l-konsenja ta' persuna għal prosekuzzjoni kriminali taħt mandat ta' Arrest Ewropew ("MAE")¹ tiġi ttardjata jew miċhuda għal raġunijiet bħal li jkunu għadhom għaddejjin proċedimenti paralleli għall-istess reat fl-Istat Membru l-ieħor. Dan għaliex it-trasferiment tal-proċedimenti kriminali jista' jippermetti li tiġi evitata l-impunità fir-rigward tal-persuna li kontriha jittiehdu l-passi kriminali.

Filwaqt li t-trasferiment tal-proċedimenti kriminali jista' jkun meħtieġ f'għadd ta' sitwazzjonijiet, il-miżuri eżistenti fil-livell tal-UE ma jirregolawx din il-forma ta' kooperazzjoni. Fl-1990 ġie ffirmat ftehim bejn l-Istati Membri tal-UE dwar it-trasferiment tal-

¹ Id-Deċizzjoni Kwadru tal-Kunsill tat-13 ta' Ġunju 2002 fuq il-mandat ta' arrest Ewropew u l-proċeduri ta' ċediment bejn l-Istati Membri.

proċedimenti f'materji kriminali², iżda dan qatt ma daħal fis-seħħ minhabba nuqqas ta' ratifiki.

F'Lulju 2009, il-Presidenza Żvediza introduċiet inizjattiva f'isem 16-il Stat Membru³ għal Deċiżjoni Qafas tal-Kunsill dwar it-trasferiment tal-proċedimenti f'materji kriminali⁴. Madankollu, l-Istati Membri ddeċidew li jwaqqfu n-negozjati meta t-Trattat ta' Lisbona daħal fis-seħħ fl-1 ta' Diċembru 2009⁵.

Fin-nuqqas ta' att legali speċifiku tal-UE, l-Istati Membri bħalissa jittrasferixxu l-proċedimenti kriminali bejniethom billi jużaw varjetà ta' strumenti legali, mingħajr ebda qafas legali uniformi madwar l-UE. L-aktar qafas legali internazzjonali komprensiv dwar it-trasferiment tal-proċedimenti kriminali, il-Konvenzjoni Ewropea dwar it-Trasferiment tal-Proċedimenti f'Materji Kriminali tal-15 ta' Mejju 1972, gie rratifikat u applikat biss minn 13-il Stat Membru. Il-biċċa l-kbira tal-Istati Membri jużaw l-Artikolu 21⁶ tal-Konvenzjoni Ewropea dwar l-Assistenza Reċiproka f'Materji Kriminali tal-20 ta' April 1959⁷ bħala mekkanizmu biex jitolbu l-prosekuzzjoni ta' persuna suspettata f'parti kontraenti oħra tal-Konvenzjoni. Madankollu, il-proċedura għat-trasferiment fil-biċċa l-kbira ma hijiex regolata għal din il-forma ta' kooperazzjoni. Bażijiet legali oħra ta' kooperazzjoni f'dan il-qasam jinkludu liġijiet nazzjonali, ftehimiet bilaterali jew multilaterali jew il-prinċipju ta' reċiproċità.

Fir-rapport tagħha dwar it-triq 'il quddiem fil-qasam tar-rikonoxximent reċiproku ta' deċiżjonijiet ġudizzjarji f'materji kriminali ta' Mejju 2019⁸, il-Presidenza Rumena ssuġġeriet li tiġi esplorata aktar il-hteġa ta' proposta legiżlattiva dwar it-trasferiment tal-proċedimenti kriminali. F'Diċembru 2020, il-Kunsill, fil-konkluzjonijiet tiegħu dwar il-Mandat ta' Arrest Ewropew⁹, stieden lill-Kummissjoni biex tikkunsidra jekk proposta ġdida għal strument tal-UE dwar it-trasferiment tal-proċedimenti kriminali tkunx fattibbli u tippreżentax valur miżjud. L-Eurojust u n-*Network* Ġudizzjarju Ewropew ukoll qajmu¹⁰ għadd ta' kwistjonijiet legali u prattiċi li l-awtoritajiet jiffaċċjaw fin-nuqqas ta' regoli u proċeduri komuni ċari, u talbu għal strument tal-UE f'dan il-qasam.

Fin-nuqqas ta' qafas legali komuni u minhabba differenzi bejn is-sistemi nazzjonali tal-ġustizzja kriminali tal-Istati Membri, jiġifieri jekk l-awtoritajiet ta' prosekuzzjoni ta' Stat

² <https://www.consilium.europa.eu/en/documents-publications/treaties-agreements/agreement/?id=1990106&DocLanguage=en>

³ BE, BG, CZ, DK, EE, EL, ES, FR, LT, LV, HU, NL, RO, SI, SK u SE.

⁴ https://eur-lex.europa.eu/legal-content/MT/TXT/?uri=CELEX%3A52009IG0912%2801%29#ntc3-C_2009219EN.01000701-E0003

⁵ Dan kien dovut għal bidla li saret fil-proċedura tat-teħid tad-deċiżjonijiet bl-aspettattiva espressa mill-Presidenza tal-Kunsill li jiġi ppreżentat strument ġdid skont it-Trattat ta' Lisbona, id-Dokumenti tal-Kunsill 16437/09 u 16826/2/09.

⁶ Xi drabi, flimkien mal-Artikolu 6 tal-Konvenzjoni dwar l-Assistenza Reċiproka f'Materji Kriminali bejn l-Istati Membri tal-Unjoni Ewropea tad-29 ta' Mejju 2000.

⁷ <https://rm.coe.int/1680074cc8>

⁸ <https://data.consilium.europa.eu/doc/document/ST-9728-2019-INIT/mt/pdf>

⁹ [https://eur-lex.europa.eu/legal-content/MT/TXT/?uri=CELEX:52020XG1204\(02\)](https://eur-lex.europa.eu/legal-content/MT/TXT/?uri=CELEX:52020XG1204(02))

¹⁰ Ir-rapport tal-Eurojust dwar it-trasferiment tal-proċedimenti fl-UE ppubblikat fl-2023, ir-*"Rapport dwar ir-Rakkomandazzjonijiet bil-Miktub tal-Eurojust dwar il-Ġurisdizzjoni"* ippubblikat fl-2021, ir-*"Rapport dwar il-każijiet tal-Eurojust fil-qasam tal-prevenzjoni u r-riżoluzzjoni ta' kunflitti ta' ġurisdizzjoni"* ppubblikat fl-2018, u r-*"Rapport tas-seminar strateġiku dwar il-kunflitti ta' ġurisdizzjoni, it-trasferiment tal-proċedimenti u n-ne bis in idem"*, organizzat mill-Eurojust fl-2015. Il-konkluzjonijiet tat-52 laqgħa plenarja tal-NGE dwar ir-rwol tal-NGE fit-trawwim tal-applikazzjoni prattika tal-istrumenti ta' rikonoxximent reċiproku tal-UE ppubblikati fl-2019.

Membru għandhomx il-kapaċità li jżommu lura milli jieħdu passi kriminali jew jekk għandhomx id-dmir li jieħdu passi kriminali kontra kull delitt li jaqa' taħt il-kompetenza tagħhom, it-trasferimenti tal-proċedimenti kriminali kienu qed jiffaċċjaw diversi kwistjonijiet legali u prattiċi. L-esperjenza Prattika turi li l-effiċjenza tal-proċedura ta' trasferiment hija mxejjla, b'mod partikolari, minn dewmien żejjed u nuqqas ta' komunikazzjoni bejn l-awtoritajiet. Il-prosekuzzjoni ineffettiva wkoll giet identifikata bħala problema, peress li t-trasferimenti tal-proċedimenti kriminali mhux dejjem isehhu meta jkunu fl-interess tal-gustizzja, bħal f'każijiet fejn ir-reat ikun twettaq fi Stat Membru wieħed, iżda kemm il-vittma kif ukoll il-persuna suspettata jkunu jinsabu fi Stat Membru ieħor. Barra minn hekk, l-Istat rikjest jista' ma jkollux guriżdizzjoni biex jieħu passi kriminali f'każ, jekk ma jkun jista' jiġi stabbilit l-ebda fattur ta' konnessjoni għall-guriżdizzjoni. B'mod partikolari, f'sitwazzjonijiet meta l-konsenja ta' persuna taħt MAE tiddewwem jew tiġi rrifjutata, in-nuqqas ta' guriżdizzjoni biex jittieħdu passi kriminali kontra l-każ fl-Istat rikjest jista' saħansitra jwassal għall-impunità. Il-kwistjonijiet imsemmija jistgħu jirriżultaw f'dewmien fil-proċedimenti kriminali kkawżati minn proċeduri twal ta' trasferiment, kif ukoll f'użu ineffiċjenti tar-riżorsi umani u finanzjarji, bħal minhabba proċedimenti li jseħhu b'mod parallel f'żewġ Stati Membri jew aktar. Barra minn hekk, id-differenzi bejn is-sistemi nazzjonali li jikkonċernaw il-pożizzjoni, id-drittijiet u l-interessi ta' persuni suspettati, akkużati u vittmi f'każijiet ta' trasferimenti jistgħu jwasslu għal incertezza legali u protezzjoni insuffiċjenti tad-drittijiet tal-persuni kkonċernati.

Sabiex tindirizza dawn il-problemi, il-Kummissjoni ddeċidiet li tipproponi strument ġdid dwar it-trasferiment tal-proċedimenti kriminali. Din l-inizjattiva hija inkluża fil-programm ta' hidma tal-Kummissjoni għall-2022¹¹. Il-proposta għandha erba' objettivi, jiġifieri biex:

- (1) ittejjeb l-effiċjenza tal-proċedimenti kriminali u l-amministrazzjoni xierqa tal-gustizzja fl-UE;
- (2) ittejjeb ir-rispett tad-drittijiet fundamentali fil-proċess tat-trasferiment tal-proċedimenti kriminali;
- (3) ittejjeb l-effiċjenza u ċ-ċertezza legali tat-trasferimenti tal-proċedimenti kriminali; u
- (4) tippermetti t-trasferimenti tal-proċedimenti kriminali, li bħalissa ma humiex possibbli bejn l-Istati Membri, meta dawn ikunu fl-interess tal-gustizzja, u tnaqqas il-fenomenu tal-impunità.

• **Konsistenza mad-dispożizzjonijiet eżistenti fil-qasam ta' politika**

Id-Deciżjoni Qafas tal-Kunsill 2009/948/ĠAI¹² tistabbilixxi proċedura għall-iskambju ta' informazzjoni u għal konsultazzjonijiet diretti bejn l-awtoritajiet kompetenti biex tinkiseb soluzzjoni effettiva u tiġi evitata kwalunkwe konsegwenza negattiva li tirriżulta minn proċedimenti paralleli. Bl-istess mod, liġijiet oħra tal-UE dwar materji kriminali, b'mod partikolari għal tipi speċifiċi ta' kriminalità, bħall-ġlieda kontra t-terroriżmu (id-Direttiva (UE) 2017/541 tal-Parlament Ewropew u tal-Kunsill, id-Deciżjoni Qafas tal-Kunsill 2002/475/ĠAI) u l-kriminalità organizzata (id-Deciżjoni Qafas tal-Kunsill 2008/841/ĠAI), jistabbilixxu fatturi li għandhom jitqiesu biex jiġu ċċentralizzati l-proċedimenti fi Stat Membru wieħed meta aktar minn Stat Membru wieħed ikun jista' jieħu passi kriminali b'mod validu abbażi tal-istess fatti. Madankollu, dawn l-atti legali ma jirregolawx il-proċedura għat-trasferiment tal-proċedimenti kriminali, li tista' tkun soluzzjoni meħtieġa f'każijiet bħal dawn.

¹¹ https://commission.europa.eu/system/files/2023-01/cwp2022_en.pdf

¹² Id-Deciżjoni Qafas tal-Kunsill 2009/948/ĠAI tat-30 ta' Novembru 2009 dwar il-prevenzjoni u r-riżoluzzjoni ta' konflitti ta' eżerċizzju ta' guriżdizzjoni fi proċedimenti kriminali.

L-Eurojust, b'mod partikolari, għandha rwol ewlieni fl-iffaċilitar tal-kuntatti u l-konsultazzjonijiet preliminari u fis-soluzzjoni ta' kwistjonijiet ta' ġurisdizzjoni. L-Eurojust tista' titlob lill-awtoritajiet kompetenti tal-Istati Membri kkonċernati jaċċettaw li wiehed minnhom jista' jkun f'pożizzjoni aħjar biex iwettaq investigazzjoni jew biex jiehu passi kriminali kontra reati speċifiċi. L-awtoritajiet nazzjonali kompetenti huma obbligati wkoll li jinfurmaw lill-Eurojust dwar każijiet li fihom ikunu nholqu jew x'aktarx li jinholqu kunflitti ta' ġurisdizzjoni. L-oġettivi ta' din il-proposta huma konsistenti mar-Regolament (UE) 2018/1727 dwar l-Eurojust¹³. Barra minn hekk, l-Eurojust ippubblikat linji gwida dwar "Liema ġurisdizzjoni għandha tiegħu passi kriminali?"¹⁴. Peress li jissuggerixxu fatturi li għandhom jiġu kkunsidrati f'każijiet li jinvolvu diversi ġurisdizzjonijiet, dawn il-linji gwida kienu qed jgħinu lill-awtoritajiet nazzjonali kompetenti jiddeterminaw il-ġurisdizzjoni fl-aħjar pożizzjoni biex tiegħu passi kriminali f'każijiet transfruntieri.

L-istrumenti tal-UE għall-kooperazzjoni ġudizzjarja transfruntiera f'materji kriminali jkopru r-rikonoxximent ta' sentenzi u deċiżjonijiet ġudizzjarji dwar: (i) l-eżekuzzjoni ta' sentenzi¹⁵, (ii) il-konsenja ta' individwi taħt Mandat ta' Arrest Ewropew; (iii) il-kumpilazzjoni tal-provi permezz ta' Ordni ta' Investigazzjoni Ewropea¹⁶; kif ukoll il-proċeduri għal assistenza legali reċiproka, b'mod partikolari, l-iskambji spontanji ta' informazzjoni¹⁷, u t-tweġġ ta' investigazzjonijiet kriminali permezz ta' Skwadra ta' Investigazzjoni Kongunta¹⁸. L-adozzjoni ta' regoli komuni dwar it-trasferiment tal-proċedimenti kriminali tikkomplementa l-leġislazzjoni tal-UE dwar il-kooperazzjoni ġudizzjarja transfruntiera, b'mod partikolari billi tftitex li tevita r-riskju ta' impunità f'każ li l-konsenja ta' persuna mwissija taħt MAE sabiex titwettaq prosekuzzjoni kriminali tigi miċhuda. It-talbiet skont dan ir-Regolament propost jistgħu jinharġu għal kwalunkwe reat. Għalhekk, it-trasferiment tal-proċedimenti kriminali jista' jipprovdi alternattiva utli għall-hruġ ta' MAE, jekk dan ikun sproporzjonat jew impossibbli, pereżempju minhabba li l-limiti tal-penali ma jiġux issodisfati. Jekk wara l-adozzjoni tal-qafas legali propost, l-awtoritajiet jagħzlu dejjem aktar it-trasferiment tal-proċedimenti kriminali, l-użu tal-proċeduri tal-MAE jista' jonqos. Bl-istess mod, dan jista' jwassal għal tnaqqis fl-użu tal-Ordni ta' Superviżjoni Ewropea¹⁹, li tippermetti li persuna suspettata tkun soġġetta għal miżura ta' superviżjoni fl-Istat Membru ta' domicilju tagħha sakemm isir il-proċess fi Stat Membru ieħor, minflok ma tinzamm taħt arrest preventiv.

¹³ Ir-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jhassar id-Deċiżjoni tal-Kunsill 2002/187/ĠAI, ĠU L 295, 21.11.2018, p. 138.

¹⁴ https://www.eurojust.europa.eu/sites/default/files/assets/eurojust_jurisdiction_guidelines_2016_en.pdf

¹⁵ Bhad-Deċiżjoni Qafas tal-Kunsill 2008/909/ĠAI tas-27 ta' Novembru 2008 dwar l-applikazzjoni tal-prinċipju ta' rikonoxximent reċiproku ta' sentenzi f'materji kriminali li jimponu pieni ta' kustodja jew miżuri li jinvolvu ċ-ċaħda tal-libertà bil-għan li jiġu infurzati fl-Unjoni Ewropea.

¹⁶ Id-Direttiva 2014/41/UE tal-Parlament Ewropew u tal-Kunsill tat-3 ta' April 2014 dwar l-Ordni ta' Investigazzjoni Ewropew f'materji kriminali.

¹⁷ Il-Konvenzjoni stabbilita mill-Kunsill skont l-Artikolu 34 tat-Trattat dwar l-Unjoni Ewropea, dwar l-Assistenza Reċiproka f'Materji Kriminali bejn l-Istati Membri tal-Unjoni Ewropea.

¹⁸ Abbazi tad-Deċiżjoni Kwadru tal-Kunsill tat-13 ta' Ġunju 2002 dwar l-iskwadri ta' investigazzjoni kongunti jew tal-Konvenzjoni stabbilita mill-Kunsill skont l-Artikolu 34 tat-Trattat dwar l-Unjoni Ewropea, dwar l-Assistenza Reċiproka f'Materji Kriminali bejn l-Istati Membri tal-Unjoni Ewropea.

¹⁹ Id-Deċiżjoni Qafas tal-Kunsill 2009/829/ĠAI tat-23 ta' Ottubru 2009 dwar l-applikazzjoni bejn l-Istati Membri tal-Unjoni Ewropea tal-prinċipju ta' rikonoxximent reċiproku għal deċiżjonijiet dwar miżuri ta' superviżjoni bħala alternattiva għal detenzjoni proviżorja (ĠU L 294, 11.11.2009, p. 20).

Il-proposta tibni fuq ir-regoli minimi eżistenti tal-UE dwar id-drittijiet għall-individwi fi proċedura kriminali, adottati bil-għan li tissaħħaħ il-fiduċja tal-Istati Membri fis-sistemi tal-gustizzja kriminali ta' xulxin u b'hekk jiġi ffaċilitat ir-rikonoxximent reċiproku ta' deċiżjonijiet f'materji kriminali: is-sitt direttivi dwar id-drittijiet proċedurali 2010/64/UE²⁰, 2012/13/UE²¹, 2013/48/UE²², 2016/343²³, 2016/800²⁴ u 2016/1919²⁵, kif ukoll id-Direttiva dwar id-Drittijiet tal-Vittmi 2012/29/UE²⁶.

• **Konsistenza ma' politiki oħra tal-UE**

Il-Programm ta' The Hague dwar it-tishih tal-libertà, is-sigurtà u l-gustizzja fl-Unjoni Ewropea²⁷ jirrikjedi li l-Istati Membri jikkunsidraw il-possibbiltajiet li jikkonċentraw il-prosekuzzjoni fi Stat Membru wieħed f'kazijiet multilaterali transfruntiera, bil-għan li tiżdied l-effiċjenza tal-prosekuzzjonijiet filwaqt li tiġi ggarantita l-amministrazzjoni xierqa tal-gustizzja.

Il-Programm ta' miżuri għall-implimentazzjoni tal-prinċipju ta' rikonoxximent reċiproku ta' deċiżjonijiet f'materji kriminali²⁸ jitlob strument li jippermetti li l-proċedimenti kriminali jiġu ttrasferiti lil Stati Membri oħra.

Il-konkluzjonijiet tal-Kunsill ta' Diċembru 2020 dwar "Il-mandat ta' arrest Ewropew u l-proċeduri għall-estradizzjoni — l-isfidi attwali u t-triq 'il quddiem" jistiednu lill-Kummissjoni tikkunsidra li thejji proposta legiżlattiva.

Il-proposta hija parti mill-istrategġija tal-UE għall-2021–2025 biex tiġi indirizzata l-kriminalità organizzata²⁹.

It-taħriġ tal-professjonisti tal-gustizzja fid-dritt tal-UE huwa għodda essenzjali sabiex tiġi żgurata l-applikazzjoni korretta u effettiva tiegħu. Sabiex thejji lill-professjonisti tal-gustizzja,

²⁰ Id-Direttiva 2010/64/UE tal-Parlament Ewropew u tal-Kunsill tal-20 ta' Ottubru 2010 dwar id-drittijiet għall-interpretazzjoni u għat-traduzzjoni fi proċedimenti kriminali (ĠU L 280, 26.10.2010, p. 1).

²¹ Id-Direttiva 2012/13/UE tal-Parlament Ewropew u tal-Kunsill tat-22 ta' Mejju 2012 dwar id-dritt għall-informazzjoni fi proċeduri kriminali (ĠU L 142, 1.6.2012, p. 1).

²² Id-Direttiva 2013/48/UE tal-Parlament Ewropew u tal-Kunsill tat-22 ta' Ottubru 2013 dwar id-dritt ta' aċċess għas-servizzi ta' avukat fi proċedimenti kriminali u fi proċedimenti ta' mandat ta' arrest Ewropew, u dwar id-dritt li tiġi infurmata parti terza dwar iċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà (ĠU L 294, 6.11.2013, p.1).

²³ Id-Direttiva (UE) 2016/343 tal-Parlament Ewropew u tal-Kunsill tad-9 ta' Marzu 2016 dwar it-tishih ta' ċerti aspetti tal-preżunzjoni tal-innoċenza u tad-dritt li wieħed ikun preżenti waqt il-proċess fil-proċedimenti kriminali (ĠU L 65, 11.3.2016, p. 1).

²⁴ Id-Direttiva (UE) 2016/800 tal-Parlament Ewropew u tal-Kunsill tal-11 ta' Mejju 2016 dwar il-garanziji proċedurali għal tfal li huma suspettati jew li huma persuni akkużati fi proċedimenti kriminali (ĠU L 132, 21.5.2016, p. 1).

²⁵ Id-Direttiva (UE) 2016/1919 tal-Parlament Ewropew u tal-Kunsill tas-26 ta' Ottubru 2016 dwar għajnuna legali għal persuni ssuspettati u akkużati fi proċedimenti kriminali u għal persuni rikjesti fi proċedimenti ta' mandat ta' arrest Ewropew (ĠU L 297, 4.11.2016, p. 1).

²⁶ Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/GAI (ĠU L 315, 14.11.2012, p. 57).

²⁷ ĠU C 53, 3.3.2005, p. 1.

²⁸ ĠU C 12, 15.1.2001, p. 10.

²⁹ Il-Komunikazzjoni tal-Kummissjoni dwar l-Istrategġija tal-UE biex tiġi miġġielda l-Kriminalità Organizzata 2021–2025, COM (2021) 170 final.

tippreparahom għall-isfidi tas-seklu 21, u żżommhom aġġornati dwar l-iżviluppi fid-dritt tal-UE, il-Kummissjoni adottat strateġija Ewropea għat-taħriġ ġudizzjarju għall-2021–2024³⁰. L-oġġettiv tal-istrateġija huwa li jiġi żgurat li l-professjonisti tal-ġustizzja jirċievu taħriġ dwar l-iżviluppi fid-dritt tal-UE. F'konformità ma' dik l-istrateġija, it-taħriġ tal-professjonisti kollha tal-ġustizzja ikun jeħtieġ li jiġi organizzat f'tit wara l-adozzjoni ta' din il-proposta, biex jiġu żgurati l-applikazzjoni korretta u bla xkiel u l-użu ta' għodod digitali godda.

2. BAŻI ĠURIDIKA, SUSSIDJARJETÀ U PROPORZZJONALITÀ

• Bażi ġuridika

Il-bażi ġuridika għall-azzjoni tal-UE hija l-Artikolu 82(1)(b) u (d) tat-Trattat dwar il-Funzjonament tal-Unjoni Ewropea (TFUE). Dan l-Artikolu jistabbilixxi l-kompetenza tal-UE li tistabbilixxi miżuri li jiffaċilitaw il-kooperazzjoni bejn l-awtoritajiet ġudizzjarji jew dawk ekwivalenti tal-Istati Membri dwar proċedimenti f'materji kriminali u jipprevjenu u jsoġġu kunflitti ta' ġuriżdiżjoni bejn l-Istati Membri.

F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea (TUE) u mat-TFUE, id-Danimarka ma hijiex qiegħda tiegħu sehem fl-adozzjoni ta' dan ir-regolament u ma hijiex marbuta bih jew soġġetta għall-applikazzjoni tiegħu.

F'konformità mal-Artikoli 1 sa 3 tal-Protokoll Nru 21 dwar il-pożizzjoni tal-Irlanda, anness mat-TUE u mat-TFUE, l-Irlanda tista' tinnotifika lill-President tal-Kunsill bil-miktub li tixtieq tiegħu sehem fl-adozzjoni u fl-applikazzjoni ta' kwalunkwe miżura proposta bħal din, fejn tkun intitolata tagħmel dan. L-avviż irid jingħata fi żmien 3 xhur wara li proposta jew inizjattiva tkun ġiet ipprezentata lill-Kunsill skont it-Titolu V, il-Parti 3 tat-TFUE.

• Sussidjarjetà (għall-kompetenza mhux esklużiva)

Skont l-Artikolu 4(1)(j) tat-TFUE, il-kompetenza li jiġu adottati miżuri fil-qasam tal-libertà, is-sigurtà u l-ġustizzja hija kondiviża bejn l-UE u l-Istati Membri. Għalhekk, l-Istati Membri jistgħu jaġixxu waħedhom biex jirregolaw it-trasferiment tal-proċedimenti kriminali.

Madankollu, qafas legali dwar it-trasferiment tal-proċedimenti kriminali ma jistax jinkiseb b'mod suffiċjenti u bl-aħjar mod mill-Istati Membri billi jaġixxu waħedhom peress li hija kwistjoni transfruntiera. Dan jidher ċar mill-qafas legali attwali frammentat, li joħloq sfidi legali u prattiċi. Il-ftehimiet bilaterali bejn l-Istati Membri lanqas ma jindirizzaw il-problemi peress li tali ftehimiet bilaterali jkunu eventwalment meħtieġa bejn l-Istati Membri kollha.

It-twegibiet għall-konsultazzjonijiet pubbliċi u għal dawk immirati jikkonfermaw li l-azzjoni tal-UE f'dan il-qasam x'aktarx twassal għal eżiti aħjar mill-azzjoni tal-Istati Membri.

Kemm il-Kunsill kif ukoll il-Parlament Ewropew irrikonoxxew li dawn l-isfidi jeħtieġu azzjoni lil hinn mil-livell nazzjonali. Il-Konkluzjonijiet tal-Kunsill ta' Diċembru 2020³¹ stiednu lill-Kummissjoni biex tikkunsidra proposta ġdida, u r-Riżoluzzjoni tal-Parlament Ewropew ta' Diċembru 2021³² talbet ukoll lill-Kummissjoni biex tressaq proposta legiżlattiva.

³⁰ COM/2020/713 final.

³¹ [https://eur-lex.europa.eu/legal-content/MT/TXT/?uri=CELEX:52020XG1204\(02\)](https://eur-lex.europa.eu/legal-content/MT/TXT/?uri=CELEX:52020XG1204(02))

³² https://www.europarl.europa.eu/doceo/document/TA-9-2021-0501_MT.html

Minhabba l-aspett transfruntier tal-problemi deskritti hawn fuq, huwa mehtieg li l-proposta tigi adottata fil-livell tal-UE sabiex jinkisbu l-oġġettivi.

- **Proporzjonalità**

Il-proposta tistabbilixxi regoli li taħthom awtorità kompetenti fl-UE tista' titlob li tiegħu f'idejha l-proċedimenti kriminali, jekk dan itejjeb l-amministrazzjoni effiċjenti u xierqa tal-ġustizzja, u dment li jiġu rispettati l-kriterji stabbiliti. Fit-test propost kollu, l-għażliet magħżula huma dawk li huma l-inqas intrużivi għas-sistemi nazzjonali tal-ġustizzja kriminali tal-Istati Membri, filwaqt li jitqies b'mod partikolari li taħt xi wħud mis-sistemi legali l-prosekuzzjoni hija obligatorja (il-prinċipju tal-legalità) u taħt oħrajn, il-prosekutur għandu d-diskrezzjoni li ma jhux passi kriminali fejn ma jkunx fl-interess pubbliku (il-prinċipju tal-opportunità).

Il-proposta hija limitata għal talbiet maħruġa fi proċedimenti kriminali. It-talbiet jistgħu jinħarġu għal kwalunkwe reat u għalhekk it-trasferiment tal-proċedimenti kriminali jikkomplementa s-sistema ta' konsenja ta' individwi taħt MAE u jista' jipprovdi alternattiva utli għall-ħruġ ta' MAE jekk dan ikun sproporzjonat jew impossibbli, pereżempju, minhabba li l-limiti tal-penali ma jiġux issodisfati. Il-proposta tagħti wkoll lill-awtorità rikjesta biżżejjed diskrezzjoni biex tirrifjuta talba, b'mod partikolari jekk tqis li t-trasferiment ma jkunx fl-interess ta' amministrazzjoni effiċjenti u xierqa tal-ġustizzja. Barra minn hekk, hija ma timponi l-ebda obbligu fuq l-awtorità rikjesta biex tiegħu passi kriminali kontra reat.

Hija tistabbilixxi regola li l-evidenza ttrasferita mill-Istat rikjedenti ma għandhiex tigi miċhuda l-ammissjoni fi proċedimenti kriminali fl-Istat rikjest sempliċiment minhabba li tali xhieda tkun giet ikkumpilata fi Stat Membru ieħor, iżda s-setgħa tal-qorti tal-proċess li tivvaluta liberament l-evidenza ma hijiex affettwata minn dan ir-Regolament. Għal dan il-għan, il-proposta ssegwi r-regoli diġà stabbiliti fir-Regolament tal-Kunsill (UE) 2017/1939³³.

Dan ir-Regolament jipprevedi ġurisdizzjoni f'każijiet speċifiċi sabiex jiġi żgurat li biex il-proċedimenti kriminali jiġu ttrasferiti f'konformità ma' dan ir-Regolament, l-Istat rikjest jista' jeżerċita ġurisdizzjoni għar-reati li għalihom huwa applikabbli d-dritt tal-Istat rikjedenti. Din il-ġurisdizzjoni tista' tigi eżerċitata biss fuq it-talba għat-trasferiment tal-proċedimenti kriminali meta l-interessi tal-effiċjenza u tal-amministrazzjoni xierqa tal-ġustizzja jkun jehtieg dan.

Għaldaqstant, il-proposta ma tmurx lil hinn mill-minimu mehtieg sabiex jintlaħaq l-għan dikjarat fil-livell tal-UE u dak li huwa mehtieg għal dan l-iskop.

- **Għażla tal-istrument**

Peress li l-proposta tikkonċerna proċeduri transfruntiera, fejn huma mehtieġa regoli uniformi, il-Kummissjoni tippromovi Regolament bħala l-istrument legali. Regolament huwa direttament applikabbli fl-Istati Membri kollha u jorbot fl-intier tiegħu. Għalhekk, jiġgarantixxi li l-Istati Membri kollha japplikaw ir-regoli bl-istess mod u li r-regoli jidhlu fis-seħh fl-istess hin. Regolament jiżgura ċ-ċertezza legali billi jevita interpretazzjonijiet

³³ Ir-Regolament tal-Kunsill (UE) 2017/1939 tat-12 ta' Ottubru 2017 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE"), GU L 283, 31.10.2017, p. 1.

differenti bejn l-Istati Membri, u b'hekk jipprevjeni l-frammentazzjoni legali u kwistjonijiet oħra li bhalissa qed jaffettwaw it-trasferiment tal-proċedimenti kriminali.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

• Konsultazzjonijiet mal-partijiet ikkonċernati

Fit-thejjija tal-proposta, il-Kummissjoni wettqet konsultazzjonijiet estensivi fl-2021 u fl-2022. Il-konsultazzjonijiet kellhom fil-mira firxa wiesgħa ta' partijiet ikkonċernati li jirrappreżentaw liċ-ċittadini, lill-awtoritajiet pubbliċi, lill-akkademiċi u lil gruppi ta' interess rilevanti oħra. Il-konsultazzjonijiet kienu jikkonsistu minn (i) feedback pubbliku għas-sejha għal evidenza; (ii) konsultazzjoni pubblika miftuħa; (iii) konsultazzjonijiet immirati mal-awtoritajiet tal-Istati Membri, mal-Eurojust, man-Network Ġudizzjarju Ewropew, mal-Uffiċċju tal-Prosekutur Pubbliku Ewropew, mal-Europol, mal-Aġenzija tal-Unjoni Ewropea għad-Drittijiet Fundamentali; (iv) laqgħa mal-esperti tal-awtoritajiet tal-Istati Membri u (v) laqgħa mal-Grupp ta' Esperti tal-Liġi Kriminali tal-Kummissjoni.

B'mod ġenerali, hemm kunsens wiesa' li l-UE għandha tindirizza l-problemi attwali tat-trasferimenti tal-proċedimenti kriminali billi tadotta strument legiżlattiv ġdid. Għe indikat ripetutament li hija meħtieġa proċedura transfruntiera aktar effiċjenti u li l-awtoritajiet jiffaċċjaw għadd ta' kwistjonijiet fl-istruttura legali attwali li jirriżultaw minn nuqqas ta' proċeduri komuni ċari, bħan-nuqqas ta' komunikazzjoni, dewmien bla bżonn fil-proċeduri ta' trasferiment, spejjeż għoljin tat-traduzzjoni tad-dokumenti u talbiet għal trasferiment mhux ġustifikati.

Il-feedback li wasal informa t-thejjija tal-proposta u d-dokument ta' hidma tal-persunal li jakkumpanjah. Sommarju dettaljat tal-eżitu tal-konsultazzjonijiet tal-Kummissjoni huwa inkluż fid-dokument ta' hidma tal-persunal.

• Ġbir u użu tal-għarfien espert

Minbarra l-konsultazzjonijiet mal-partijiet ikkonċernati msemmija hawn fuq, il-Kummissjoni ġabret u użat ukoll għarfien espert minn sorsi oħra.

B'mod partikolari, il-proposta tibbaża fuq ir-rapporti mill-Eurojust u min-Network Ġudizzjarju Ewropew³⁴.

Il-proposta tqis ukoll ir-riżultati ta' proġett ta' riċerka dwar it-trasferiment tal-proċedimenti kriminali fl-UE³⁵ li kien kofinanzjat mill-Kummissjoni Ewropea mill-Programm dwar il-Ġustizzja.

• Dokument ta' hidma tal-persunal

Il-proposta hija akkumpanjata minn dokument ta' hidma tal-persunal tal-Kummissjoni³⁶, li fih deskrizzjoni dettaljata tal-problema u jistabbilixxi l-oġettivi tal-proposta. Dan janalizza wkoll is-soluzzjoni proposta f'termini tal-effettività, l-effiċjenza, id-drittijiet fundamentali u l-koerenza tagħha ma' strumenti oħra tal-UE ta' kooperazzjoni ġudizzjarja transfruntiera.

³⁴ Supra. at 11

³⁵ <https://www.eur.nl/en/esl/research/our-research/eu-and-nwo-funded-research-projects/transfer-criminal-proceedings>

³⁶ SWD(2023) 77

Ma saret l-ebda valutazzjoni tal-impatt għal din l-inizjattiva prinċipalment minhabba n-nuqqas ta' għażliet realistiċi u l-impatti limitati fuq iċ-ċittadini u n-negożji³⁷. B'mod ġenerali, id-dokument ta' hidma tal-persunal jikkonkludi li l-proposta hija mistennija li żżid l-effettività tat-trasferiment tal-proċedimenti kriminali b'mod sinifikanti u f'diversi modi, peress li: (i) issa hawn is-sigurtà permezz tal-kapaċità ta' investigazzjoni, prosekuzzjoni u penalizzazzjoni tal-kriminalità; (ii) tnaqqas id-dewmien fil-proċedura ta' trasferiment; (iii) tippermetti t-trasferimenti tal-proċedimenti kriminali fejn bħalissa huma neqsin; u (iv) iġġib ċertezza legali akbar.

Billi tistabbilixxi proċedura kompluta għat-talba tat-trasferiment tal-proċedimenti kriminali u għat-tehid ta' deċiżjoni dwar dan permezz ta' lista komuni ta' kriterji, lista eżawrjenti ta' raġunijiet għar-rifjut u obbligi ċari biex tingħata twegiba, il-proposta hija mistennija li żżid in-numru tal-proċedimenti kriminali trasferiti b'suċċess. Qafas legali komprensiv jipprovdi ċertezza legali akbar għall-partijiet ikkonċernati kollha u jnaqqas il-livell ta' frammentazzjoni.

L-impatt għaċ-ċittadini huwa mistenni li jkun pożittiv. F'sitwazzjoni fejn l-individwi jkunu partijiet fi proċedimenti kriminali, kemm jekk ikunu persuni suspettati kif ukoll bħala vittmi, qafas legali komuni jikkontribwixxi biex tiġi żgurata l-prossimità tal-proċedimenti, billi jsiru fl-Istat Membru tan-nazzjonalità/tar-residenza tagħhom, jekk ikun possibbli. Filwaqt li dan mhux se japplika fil-każijiet kollha, peress li jiddependi miċ-ċirkostanzi ta' kull każ (eż. diversi persuni suspettati jew vittmi minn Stati Membri differenti), huwa mistenni impatt pożittiv ġenerali għalihom.

L-istabbiliment tas-sistema deċentralizzata tal-IT huwa mistenni li jagħmel il-komunikazzjoni bejn l-awtoritajiet aktar effiċjenti u effettiva. Il-komunikazzjoni permezz ta' din l-ghodda elettronika hija maħsuba biex tiffirka l-hin u l-kost għall-awtoritajiet. Is-sistema deċentralizzata tal-IT tippermetti t-tfaċċif tal-fluss ta' informazzjoni fost l-utenti tagħha, iżżid is-sigurtà tad-data skambjata, kif ukoll ittejjeb it-trasparenza. L-użu tal-kanal diġitali jista' wkoll ikun mistenni li jkollu impatt ambjentali pożittiv, minhabba l-użu ta' inqas karti u posta. Barra minn hekk, huma antiċipati impatti pożittivi fuq is-simplifikazzjoni u l-piżijiet amministrattivi.

• **Drittijiet fundamentali**

Mhux biss huwa diffiċli li jkun hemm koordinazzjoni u prosekuzzjoni effettivi tal-proċedimenti paralleli għaddejjin fi Stati Membri differenti dwar l-istess delitt, iżda dan jgħodq piżijiet sproporzjonati fuq il-persuni involuti, li jkollhom jiffaċċjaw proċeduri doppji u restrizzjonijiet multipli fuq id-drittijiet u l-interessi tagħhom minhabba mandati ta' arrest, tfitxijiet u interrogazzjonijiet differenti li jitwettqu f'zewġ Stati Membri jew aktar. Hemm ukoll ir-riskju li dawn jiksru l-prinċipju fundamentali tad-dritt kriminali, jiġifieri li persuna ma jistgħux jittiehdu passi kriminali kontriha u tiġi kkastigata darbtejn għall-istess reat. Billi tiffaċilita t-trasferimenti tal-proċedimenti kriminali bejn l-Istati Membri, il-proposta għandha l-għan li tipprevjeni tali ksur u li tiżgura li l-proċedimenti jkunu kkonċentrati fl-Istat Membru li jkun fl-aħjar pożizzjoni biex jiehu passi kriminali. In-numru dejjem akbar ta' rinviġi preliminari lill-Qorti tal-Ġustizzja tal-Unjoni Ewropea f'dawn l-aħħar snin, li jitolbu kjarifiki dwar l-interpretazzjoni tal-prinċipju ta' *ne bis in idem* skont id-dritt tal-UE juri li proċedimenti paralleli, li jistgħu jwasslu għal ksur tal-prinċipju, x'aktarx qegħdin isehhu fil-prattika, u ta' spiss ikunu diffiċli li jiġu osservati u solvuti. Dan huwa rifless ukoll fix-xogħol fuq il-każijiet tal-Eurojust³⁸, fejn jiġi osservat li hafna drabi, meta l-awtoritajiet nazzjonali jsiru konxji mill-eżistenza tal-proċedimenti paralleli bl-istess fatti u kontra l-istess individwu fi Stat Membru

³⁷ Kif spjegat aktar fid-dokument ta' hidma tal-Persunal.

³⁸ <https://www.eurojust.europa.eu/sites/default/files/assets/eurojust-report-on-the-transfer-of-proceedings-in-the-eu.pdf>

iehor, it-trasferiment tal-proċedimenti kriminali huwa s-soluzzjoni essenzjali biex jiġi evitat il-ksur tal-prinċipju ta' *ne bis in idem* u biex ikun hemm konformità mal-Artikolu 50 tal-Karta u mal-Artikolu 54 tal-Konvenzjoni li timplimenta l-Ftehim ta' Schengen.

Il-proposta tinkludi għadd ta' garanziji biex jiġi żgurat ir-rispett tad-drittijiet fundamentali tal-individwi involuti fil-proċedura ta' trasferiment. L-intervent ta' awtorità ġudizzjarja meta jintalab it-trasferiment kemm fl-Istat rikjendenti kif ukoll fl-Istat rikjest jiżgura li l-legalità tal-miżura tkun ġiet ivverifikata u li t-talba ma taffettwax bla bżonn id-drittijiet fundamentali. L-awtorità rikjendenti hija meħtieġa tiżgura fil-każ individwali li l-kriterji għat-trasferiment tal-proċedimenti kriminali jkunu ssodisfati. Barra minn hekk, il-persuna suspettata jew akkużata, kif ukoll il-vittmi li jirrisjedu fl-Istat rikjendenti, iridu jiġu kkonsultati dwar it-trasferiment maħsub u jridu jingħataw l-oportunità li jiddikjaraw l-opinjoni tagħhom b'lingwa li jifhemu. Il-persuni suspettati u akkużati, kif ukoll il-vittmi li jirrisjedu fl-Istat rikjendenti, jiġu informati bid-deċiżjoni dwar jekk għandux jiġi aċċettat jew irrifjutat it-trasferiment tal-proċedimenti kriminali, kif ukoll dwar ir-rimedji disponibbli biex jikkontestaw id-deċiżjoni li jiġi aċċettat it-trasferiment. L-eċċezzjonijiet jistgħu japplikaw kemm għall-obbligu ta' konsultazzjoni kif ukoll għall-obbligu li tiġi pprovduta informazzjoni dwar id-deċiżjoni meħhuda meta dan jista' jippreġudika l-kunfidenzjalità tal-investigazzjoni. Il-proposta tipprevedi b'mod speċifiku d-dritt għal rimedju effettiv għall-persuni suspettati, għall-persuni akkużati u għall-vittmi kontra d-deċiżjoni li jiġi aċċettat it-trasferiment tal-proċedimenti kriminali. Ir-rieżami minn awtorità ġudizzjarja hawnhekk iservi bħala salvagwardja ulterjuri. Hemm ukoll raġunijiet għal rifjut abbażi tan-nuqqas ta' rispett tal-prinċipju ta' *ne bis in idem*, kif ukoll abbażi ta' immunitajiet u privileġġi. Barra minn hekk, bħala salvagwardja ġenerali, il-proposta tiddikjara b'mod esplicitu li d-dispożizzjonijiet tagħha ma għandhomx jiġu interpretati bħala li għandhom l-effett li jimmodifikaw l-obbligu li jiġu rrispettati d-drittijiet fundamentali u l-prinċipji legali kif stabbiliti fl-Artikolu 6 tat-TUE.

Fl-aħħar nett, peress li l-proposta tirregola t-trasferiment tal-proċedimenti kriminali, is-salvagwardji proċedurali kollha tad-dritt kriminali japplikaw għal dawk il-proċedimenti kriminali. Dan jinkludi b'mod partikolari d-dritt għal proċess ġust u d-drittijiet tad-difiża, kif stabbiliti fl-Artikolu 6 tal-Konvenzjoni Ewropea dwar id-Drittijiet tal-Bniedem u fl-Artikoli 47 u 48 tal-Karta. Jinkludi wkoll il-leġiżlazzjoni rilevanti fil-livell tal-UE dwar id-drittijiet proċedurali għall-persuni suspettati u akkużati fi proċedimenti kriminali, jiġifieri d-Direttivi 2010/64/UE, 2012/13/UE, 2013/48/UE, 2016/343, 2016/800 u 2016/1919. Billi jistabbilixxu standards minimi ta' protezzjoni fi proċedimenti kriminali madwar l-UE, dawn id-Direttivi jwasslu għal aktar fiduċja fis-sistemi tal-ġustizzja kriminali tal-Istati Membri kollha, li, min-naħa tagħhom, jiżguraw kooperazzjoni ġudizzjarja aktar effiċjenti fi klima ta' fiduċja reċiproka.

4. IMPLIKAZZJONIJIET BAĠITARJI

L-Istati Membri jistgħu jgarrbu kostijiet ta' darba sabiex jadattaw għar-regoli l-godda tar-Regolament, b'mod partikolari l-kostijiet li jirriżultaw mill-htieġa li l-imħallfin, il-prosekuturi u awtoritajiet kompetenti ohra jiġu mħarrġa dwar ir-regoli l-godda. Il-kostijiet rikorrenti ewlenin huma mistennija li jkunu l-kostijiet tat-traduzzjoni tad-dokumenti fil-proċess tal-kawża. Madankollu, dawn il-kostijiet huma mistennija li jkunu xi ftit jew wisq ikkumpensati mill-kisbiet fl-effiċjenza u mill-iffrankar fil-kostijiet li jirriżultaw mir-Regolament.

Id-dispożizzjonijiet tal-proposta dwar il-komunikazzjoni elettronika permezz tas-sistema decentralizzata tal-IT f'konformità mar-Regolament (UE) ../.... [ir-Regolament dwar id-

Digitalizzazzjoni]³⁹ se jaffettwaw ukoll il-baġit tal-UE. Dawn il-kostijiet, li jridu jiġu koperti mill-baġit tal-Programm dwar il-Ġustizzja, ikunu minimi minhabba li s-sistema deċentralizzata tal-IT ma jkollhiex bżonn tiġi żviluppata mill-bidu nett, iżda tiġi żviluppata għal hafna għodod tal-UE għall-kooperazzjoni ġudizzjarja f'materji kriminali skont [ir-Regolament dwar id-Digitalizzazzjoni], b'aġġustamenti żgħar biss meħtieġa għall-proċedura mressqa minn din il-proposta.

L-Istati Membri għandhom iġarrbu wkoll xi kostijiet sabiex jinstallaw il-punti ta' aċċess tas-sistema deċentralizzata tal-IT li jinsabu fit-territorju tagħhom u tal-manutenzjoni tagħhom u sabiex jaġġustaw is-sistemi tal-IT nazzjonali tagħhom sabiex jagħmluhom interoperabbli mal-punti ta' aċċess. Madankollu, kif ġie osservat, il-biċċa l-kbira ta' dawn l-investimenti finanzjarji jkunu diġà saru fil-kuntest tad-digitalizzazzjoni ta' strumenti oħra tal-Unjoni dwar il-kooperazzjoni ġudizzjarja f'materji kriminali. Barra minn hekk, l-Istati Membri jkunu jistgħu japplikaw għal għotjiet sabiex jiffinanzjaw dawn il-kostijiet skont il-programmi finanzjarji rilevanti tal-UE, b'mod partikolari l-fondi tal-politika ta' koeżjoni u l-Programm dwar il-Ġustizzja.

5. ELEMENTI OĦRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Regolament huwa direttament applikabbli fl-Istati Membri kollha, mingħajr il-ħtieġa li l-ewwel jiġi traspost fid-dritt nazzjonali. Fil-proposta huma previsti obbligi xierqa ta' monitoraġġ, ta' evalwazzjoni u ta' rapportar.

Il-Kummissjoni se torganizza laqgħat tal-esperti tal-Istati Membri biex jiġu diskussi problemi li jirriżultaw mit-trasferiment tal-proċedimenti kriminali. L-Eurojust u n-*Network Ġudizzjarju Ewropew* se jkollhom rwol importanti fil-proċedura ta' trasferiment. Dawn il-fora, kif ukoll networks professjonali oħra jistgħu jintużaw biex jingabar feedback mill-prattikanti (awtoritajiet pubbliċi tal-Istati Membri) dwar l-esperjenzi u l-problemi bl-applikazzjoni Prattika tar-Regolament.

Il-Kummissjoni se tippreżenta rapport lill-Parlament Ewropew u lill-Kunsill fi żmien 5 snin wara li r-Regolament jibda japplika. Ir-rapport se jkun ibbażat fuq il-kontribut mill-awtoritajiet tal-Istati Membri u minn partijiet ikkonċernati rilevanti oħra, fost sorsi oħra.

- **Spjegazzjoni fid-dettall tad-dispożizzjonijiet speċifiċi tal-proposta**

Il-proposta tikkonsisti f'ħames Kapitoli: (i) id-dispożizzjonijiet ġenerali; (ii) it-trasferiment tal-proċedimenti kriminali; (iii) l-effetti tat-trasferiment tal-proċedimenti kriminali; (iv) il-mezzi ta' komunikazzjoni; u (v) id-dispożizzjonijiet finali.

KAPITOLU I: Dispożizzjonijiet ġenerali

L-Artikolu 1 jistabbilixxi s-sugġett tal-proposta. Il-proposta tistabbilixxi regoli li taħthom Stat Membru jista' jieħu f'idejh proċediment kriminali fuq talba ta' Stat Membru ieħor. Il-proposta tapplika fil-kazijiet kollha ta' trasferiment tal-proċedimenti kriminali fl-UE mill-mument li persuna tkun giet identifikata bħala persuna suspettata.

³⁹ Proposta għal Regolament tal-Parlament Ewropew u tal-Kunsill dwar id-digitalizzazzjoni tal-kooperazzjoni ġudizzjarja u l-aċċess għall-ġustizzja f'materji ċivili, kummerċjali u kriminali transfruntieri, u li jemenda ċerti atti fil-qasam tal-kooperazzjoni ġudizzjarja, COM/2021/759 final.

L-Artikolu 2 jiddefinixxi, għall-finijiet tal-proposta, it-termini “Stat rikjedenti”, “Stat rikjest”, “awtorità rikjedenti”, “awtorità rikjesta”, “sistema tal-IT deċentralizzata” u “vittma”.

Id-definizzjoni ta’ awtorità “rikjedenti” u “rikjesta” trid tingara flimkien mal-Artikolu 30 fejn l-Istati Membri huma meħtieġa jinnotifikaw l-awtoritajiet kompetenti rikjedenti u rikjesti lill-Kummissjoni.

L-Artikolu 3 jipprevedi l-ġurisdizzjoni f’każijiet speċifiċi. L-awtorità rikjesta tista’ taċċetta t-trasferiment ta’ proċediment kriminali biss jekk ikollha l-ġurisdizzjoni li tiegħu passi kriminali kontra r-reat. Għalhekk, sabiex tittejjeb l-effiċjenza tal-proċedura għat-trasferimenti, din id-dispożizzjoni tipprevedi li f’sitwazzjonijiet elenkati f’dak l-Artikolu l-ġurisdizzjoni tinghata lill-Istat rikjest f’każijiet fejn ma jkollux ġurisdizzjoni mod iehor. L-Istat rikjest għandu jkollu l-ġurisdizzjoni li jiegħu passi kriminali kontra r-reati li għalihom ikun qed jintalab it-trasferiment, kull meta dak l-Istat Membru jitqies li jkun fl-aħjar pożizzjoni biex jiegħu passi kriminali. Tali ġurisdizzjoni tista’ tiġi eżerċitata biss fuq talba għat-trasferiment tal-proċedimenti kriminali minn Stat Membru iehor li għandu l-ġurisdizzjoni originali biex jiegħu passi kriminali kontra r-reat.

L-Artikolu 4 għandu l-għan li jipprovdi bażi ġuridika għall-awtoritajiet fl-Istat rikjedenti li jkollhom il-ġurisdizzjoni originali biex jifflu proċedimenti kriminali biex jirrinunzjaw jew iwaqqfu l-proċedimenti kriminali favur Stat Membru identifikat bħala li jkun f’pożizzjoni aħjar biex jiegħu passi kriminali. Id-dispożizzjoni hija mfassla għall-Istati Membri li għandhom sistemi legali bbażati fuq prosekuzzjoni obbligatorja biex ikunu jistgħu jagħmlu użu mid-dispożizzjonijiet ta’ dan ir-Regolament.

KAPITOLU 2: TRASFERIMENT TA’ PROĊEDIMENTI KRIMINALI

Dan il-Kapitolu jipprevedi l-kriterji u l-proċedura għat-talba tat-trasferiment tal-proċedimenti kriminali u għall-proċedura għat-tehid ta’ deċiżjoni dwar it-trasferiment tal-proċedimenti kriminali. Tali regoli komuni għandhom l-għan li jipprevjenu li jsiru proċedimenti kriminali paralleli mhux meħtieġa dwar l-istess fatti u l-istess persuna f’żewġ Stati Membri jew aktar, kif ukoll li jnaqqsu n-numru tal-proċedimenti multipli u tiġi evitata l-impunità meta l-konsenja ta’ persuna li għaliha jkun inhareġ Mandat ta’ Arrest Ewropew tiġi miċhuda.

L-Artikolu 5 jistabbilixxi l-kriterji għat-talba ta’ trasferiment tal-proċedimenti kriminali.

Dan ir-Regolament ikopri r-reati kriminali kollha. Il-proċedimenti kriminali jinftiehem li jkopru l-istadji kollha tal-proċedimenti kriminali, inkluż l-istadju ta’ qabel il-proċess u tal-proċess. Dan ir-Regolament ma japplikax għal talbiet għal trasferiment ta’ proċediment amministrattivi.

Dan ir-Regolament ma jimponi l-ebda obbligu li jintalab trasferiment tal-proċedimenti kriminali. Jekk l-awtorità rikjedenti tqis li t-trasferiment ta’ proċediment kriminali jkun meħtieġ u xieraq u li, b’mod partikolari, ikun applikabbli wieħed jew aktar mill-kriterji elenkati fl-Artikolu 5(2), hija tista’ titlob lill-Istat Membru l-iehor li jkun f’pożizzjoni aħjar biex jiegħu passi kriminali kontra r-reat biex jiegħu f’idejh dawk il-proċedimenti kriminali. Il-lista ta’ kriterji ma hijiex eżawrjenti. Għandu jiġi vvalutat bir-reqqa jekk talba għat-trasferiment tal-proċedimenti kriminali hijiex ġustifikata jew le, fuq bażi ta’ każ b’każ, sabiex jiġi identifikat l-Istat Membru li jkun fl-aħjar pożizzjoni biex jiegħu passi kriminali kontra r-reat inkwistjoni u kwalunkwe talba għandha tkun motivata b’mod ċar.

Dan ir-Regolament jaghti wkoll lill-persuna suspettata jew akkuzata, jew lill-vittma, il-possibbiltà li titlob lill-awtoritajiet kompetenti tal-Istat rikjendenti jew tal-Istat rikjest biex jibdwew proċedura għat-trasferiment tal-proċedimenti kriminali. Madankollu, talbiet bħal dawn ma jgħolqux obbligu għall-Istat rikjendenti jew l-Istat rikjest li jitlob jew jittrasferixxi proċedimenti kriminali lill-Istat rikjest.

L-Artikolu 6 jistabbilixxi regoli dwar il-kunsiderazzjoni tad-drittijiet u l-interessi tal-persuna suspettata jew akkuzata meta tittiehed deċiżjoni li jiġu ttrasferiti l-proċedimenti kriminali. B'mod partikolari, l-awtorità rikjendenti hija obbligata li tinforma lill-persuna suspettata jew akkuzata bl-intenzjoni li jiġu ttrasferiti l-proċedimenti kriminali u li tagħtihom l-opportunità li jiddikjaraw l-opinjoni tagħhom, sakemm dan ma jkunx jimmina l-htieġa li tiġi żgurata l-kunfidenzjalità ta' investigazzjoni u sakemm il-persuna suspettata jew akkuzata ma tkunx tista' tinstab minkejja sforzi raġonevoli li jsiru mill-awtorità rikjendenti. Din l-opinjoni għandha titqies kif xieraq mill-awtorità rikjendenti meta tiddeċiedi dwar it-trasferiment.

L-Artikolu 7 jistabbilixxi regoli dwar il-kunsiderazzjoni tad-drittijiet u l-interessi tal-vittma meta tittiehed deċiżjoni li jiġu ttrasferiti l-proċedimenti kriminali. B'mod partikolari, meta l-vittma tkun tirrisjedi fl-Istat rikjendenti, l-awtorità rikjendenti hija obbligata tinforma lill-vittma dwar it-trasferiment intenzjonat tal-proċedimenti kriminali u tagħtiha l-opportunità li tiddikjara l-opinjoni tagħha, dment li dan ma jimminax il-htieġa li tiġi żgurata l-kunfidenzjalità ta' investigazzjoni. Din l-opinjoni għandha titqies kif xieraq mill-awtorità rikjendenti meta tiddeċiedi dwar it-trasferiment.

L-Artikolu 8 jistipula li għandu jiġi garantit rimedju legali fl-Istat rikjest kontra d-deċiżjoni li jiġi aċċettat it-trasferiment tal-proċedimenti kriminali.

L-Artikolu 9 jistabbilixxi l-proċedura għat-talba ta' trasferiment tal-proċedimenti kriminali. It-talba għat-trasferiment tal-proċedimenti kriminali trid issir billi jimtela ċertifikat standard stabbilit fl-Anness tal-proposta. Dan l-artikolu jistabbilixxi wkoll ir-rekwiżiti ta' traduzzjoni għat-talba u kwalunkwe informazzjoni oħra bil-miktub li takkumpanja t-talba. Il-proposta tipprevedi t-trażmissjoni diretta ta' talba bejn l-awtoritajiet rikjendenti u dawk rikjesti, iżda tippermetti wkoll il-possibbiltà ta' assistenza mill-awtoritajiet ċentrali.

L-Artikolu 10 jirrikjedi li l-awtorità rikjendenti tinforma lill-awtorità rikjesta mingħajr dewmien żejjed dwar kwalunkwe att jew miżura proċedurali b'effett fuq il-proċedimenti kriminali li jkunu twettqu fl-Istat rikjendenti wara t-trażmissjoni tat-talba.

L-Artikolu 11 jipprovdi l-possibbiltà li l-awtorità rikjendenti tirtira t-talba tagħha għat-trasferiment ta' proċediment kriminali fi kwalunkwe hin qabel ma tirċievi d-deċiżjoni tal-awtorità rikjesta li taċċetta t-trasferiment.

L-Artikolu 12 jistipula li l-awtorità rikjesta trid tiegħu deċiżjoni dwar jekk taċċettax it-trasferiment ta' proċediment kriminali u trid tiegħu l-miżuri meħtieġa f'konformità mad-dritt nazzjonali tagħha meta tiddeċiedi li taċċetta t-trasferiment tal-proċedimenti kriminali. L-awtorità rikjesta tibqa' fil-libertà li tiddeċiedi liema passi għandha tiegħu fir-rigward tar-reat sottostanti għat-talba. Xejn f'dan ir-Regolament ma għandu jiġi interpretat bħala li jinterferixxi ma' kwalunkwe diskrezzjoni ta' prosekuzzjoni prevista fid-dritt nazzjonali u ma hemm l-ebda obbligu li jittiehdu passi kriminali f'każ li jkun gie ttrasferit. Dan ir-Regolament jobbliga wkoll lill-awtorità rikjendenti tgħaddi d-dokumenti meħtieġa mill-proċess tal-kawża lill-awtorità rikjesta ladarba din tal-aħħar tkun aċċettat it-trasferiment tal-proċedimenti

kriminali, iżda jhalli f'idejn l-awtoritajiet rikjedenti u dawk rikjesti biex jikkonsultaw u jaqblu bejniethom liema dokumenti għandhom jintbagħtu u jiġu tradotti.

L-Artikolu 13 jipprovdi lista eżawrjenti ta' raġunijiet kemm obligatorji kif ukoll mhux obligatorji għar-rifjut tat-trasferiment ta' proċediment kriminali. Ir-raġunijiet obligatorji għar-rifjut jirreferu għal sitwazzjonijiet fejn il-prosekuzzjoni tal-fatti sottostanti għall-proċedimenti kriminali li huma soġġetti għat-trasferiment ma tkunx possibbli fl-Istat rikjest, bħal meta l-imġiba li għaliha jintalab it-trasferiment ma titqiesx bħala reat fl-Istat rikjest. Ir-raġunijiet mhux obligatorji għar-rifjut ikopru sitwazzjonijiet oħra li jistgħu joħolqu ostaklu biex tittiehed ir-responsabbiltà ta' proċediment kriminali. B'mod partikolari, dawn jippermettu lill-awtorità rikjesta l-flessibbiltà li tirrifjuta t-trasferiment ta' proċediment kriminali li hija ma tqisx li jkun fl-interess ta' amministrazzjoni effiċjenti u xierqa tal-gustizzja.

Sabiex jiġu żgurati proċeduri transfruntiera effiċjenti, l-Artikolu 14 jistabbilixxi terminu għat-tehid ta' deċiżjoni dwar jekk jiġix aċċettat it-trasferiment. Dan jipprevedi wkoll l-interruzzjoni tat-terminu meta jkun hemm il-ħtieġa li tintalab rinunzja ta' privileġġ jew immunità.

L-Artikolu 15 jinkoraġġixxi lill-awtoritajiet rikjedenti u dawk rikjesti biex jikkonsultaw lil xulxin mingħajr dewmien biex jiżguraw l-applikazzjoni effiċjenti ta' dan ir-Regolament.

L-Artikolu 16 jistabbilixxi li l-awtoritajiet rikjedenti u dawk rikjesti jistgħu jitolbu l-assistenza tal-Eurojust jew tan-*Network Ġudizzjarju Ewropew* fi kwalunkwe stadju tal-proċedura.

L-Artikolu 17 jistipula li kull Stat Membru għandu jhallas il-kostijiet tiegħu tat-trasferimenti tal-proċedimenti kriminali, madankollu, l-awtorità rikjedenti tista' f'ċerti każijiet tipprezenta proposta dwar il-kondiviżjoni tal-kostijiet lill-awtorità rikjesta.

L-Artikolu 18 jagħti l-possibbiltà li jinhatru awtoritajiet ċentrali għall-finijiet ta' assistenza amministrattiva. Jekk Stat Membru jkun jixtieq juża din il-possibbiltà, huwa meħtieġ li jinnotifika lill-Kummissjoni dwar l-awtorità ċentrali mahtura f'konformità mal-Artikolu 30.

KAPITOLU 3: EFFETTI TAT-TRASFERIMENT TA' PROĊEDIMENTI KRIMINALI

Dan il-Kapitolu jistabbilixxi l-effetti tat-trasferiment tal-proċedimenti kriminali.

L-Artikolu 19 jistipula li fl-Istat rikjedenti, il-proċedimenti kriminali ttrasferiti jridu jiġu sospiżi jew jitwaqqfu malli tasal l-informazzjoni li tikkonferma li l-awtorità rikjesta qed tiegħu f'idejha dak il-proċediment kriminali. L-awtorità rikjedenti tista' tkompli jew terġa' tiftaħ il-proċediment kriminali biss jekk l-awtorità rikjesta tiegħu deċiżjoni li ma tkomplihx, dment li tali deċiżjoni ma tmurx kontra l-prinċipju ta' *ne bis in idem*. Il-possibbiltà li l-vittma tibda l-proċediment kriminali jew titlob il-ftuħ mill-ġdid tagħhom fl-Istat rikjedenti f'konformità mad-dritt nazzjonali ta' dak l-Istat ma hijiex affettwata dment li ma tmurx kontra l-prinċipju ta' *ne bis in idem*.

L-Artikolu 20 jistipula li d-dritt u l-proċeduri nazzjonali tal-Istat rikjest japplikaw għall-proċediment kriminali ladarba jiġi ttrasferit. L-atti, miżuri investigattivi jew xhieda kkompilata fl-Istat rikjedenti għall-finijiet tal-proċediment kriminali inkwistjoni għandu jkollhom l-istess validità fl-Istat rikjest daqslikiem jkun twettqu b'mod validu mill-awtoritajiet tiegħu, sakemm dan ma jmurx kontra l-prinċipji fundamentali tad-dritt tal-Istat rikjest. Meta jkun gie ttrasferit proċediment kriminali, l-Istat rikjest għandu japplika d-dritt

nazzjonali tiegħu biex jiddetermina s-sentenza għar-reat inkwistjoni. Jekk ir-reat jkun twettaq fit-territorju tal-Istat rikjedenti, l-awtoritajiet rikjesti jistgħu jqisu l-piena massima prevista fid-dritt tal-Istat rikjedenti, meta tiġi ddeterminata s-sentenza, sakemm dan ikun għall-benefiċċju tal-persuna akkużata u f'konformità mad-dritt tal-Istat rikjest. L-għan tad-dispożizzjoni huwa li jiġu evitati sitwazzjonijiet fejn it-trasferiment tal-proċedimenti kriminali jwassal biex l-Istat rikjest japplika sentenza aktar harxa mill-piena massima prevista għall-istess reat fl-Istat rikjedenti. Dan sabiex tiġi żgurata l-konformità mal-prinċipju taċ-ċertezza legali u l-prevedibbiltà tal-ligi applikabbli għall-persuni suspettati jew akkużati kkonċernati.

L-Artikolu 21 jobbliga lill-awtorità rikjesta tinforma lill-awtorità rikjedenti bi kwalunkwe deċiżjoni meħuda fi tmiem il-proċedimenti kriminali.

KAPITOLU 4: MEZZI TA' KOMUNIKAZZJONI

Dan il-Kapitolu fih dispożizzjonijiet dwar il-mezzi ta' komunikazzjoni elettronika bejn l-awtoritajiet rikjedenti u dawk rikjesti, kif ukoll mal-awtoritajiet ċentrali u mal-Eurojust, permezz ta' sistema deċentralizzata tal-IT.

KAPITOLU 5: DISPOŻIZZJONIJIET FINALI

Dan il-Kapitolu fih dispożizzjonijiet dwar l-istatistika, ir-rapportar u l-adozzjoni ta' atti delegati jekk ikun hemm bżonn li jiġi emendat iċ-ċertifikat anness ma' din il-proposta, notifiki mill-Istati Membri, ir-relazzjoni tal-proposta ma' ftehimiet u arrangamenti internazzjonali kif ukoll dispożizzjonijiet tranżizzjonali dwar il-mezzi ta' komunikazzjoni bejn l-awtoritajiet qabel ma jsir applikabbli l-obbligu li tintuża s-sistema deċentralizzata tal-IT.

Proposta għal

REGOLAMENT TAL-PARLAMENT EWROPEW U TAL-KUNSILL

dwar it-trasferiment tal-proċedimenti f'materji kriminali

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 82(1)(b) u (d) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁴⁰,

Filwaqt li jaġixxu skont il-proċedura leġiżlattiva ordinarja,

Billi:

- (1) L-Unjoni stabbiliet għaliha nfisha l-oġettiv li żżomm u tiżviluppa spazju ta' libertà, sigurtà u ġustizzja.
- (2) Il-Programm ta' The Hague dwar it-tishih tal-libertà, is-sigurtà u l-ġustizzja fl-Unjoni Ewropea⁴¹ jirrikjedi li l-Istati Membri jikkunsidraw il-possibbiltajiet li jikkonċentraw il-prosekuzzjoni f'kazijiet multilaterali transfruntiera fi Stat Membru wieħed, bil-għan li tiżdied l-effiċjenza tal-prosekuzzjonijiet filwaqt li tiġi ggarantita l-amministrazzjoni xierqa tal-ġustizzja.
- (3) Il-Programm ta' miżuri għall-implimentazzjoni tal-prinċipju ta' rikonossiment reċiproku ta' deċiżjonijiet f'materji kriminali⁴² jitlob strument li jippermetti li l-proċedimenti kriminali jiġu ttrasferiti lil Stati Membri oħra.
- (4) Huwa mehtieg żvilupp ulterjuri tal-kooperazzjoni gudiżzarja bejn l-Istati Membri biex tiżdied l-amministrazzjoni effiċjenti u xierqa tal-ġustizzja kriminali fiż-żona komuni ta' libertà, sigurtà u ġustizzja u biex jiġi żgurat li l-Istat Membru li jkun fl-aħjar pożizzjoni jinvestiga jew jiehu passi kriminali kontra reat. B'mod partikolari, regoli komuni għall-Istati Membri rigward it-trasferiment tal-proċedimenti kriminali jistgħu jgħinu biex jiġu evitati proċedimenti kriminali paralleli bla bżonn fi Stati Membri differenti dwar l-istess fatti u rigward l-istess persuna, li jistgħu jirriżultaw fi ksur tal-prinċipju ta' *ne bis in idem*. Dawn jistgħu jevitaw ukoll li jsiru proċedimenti kriminali multipli fir-rigward tal-istess fatti jew fir-rigward tal-istess persuna fi Stati Membri differenti. Għandhom ukoll l-għan li jiżguraw li trasferiment tal-proċedimenti kriminali jkun jista' jsehh meta l-konsenja ta' persuna għal prosekuzzjoni kriminali taħt Mandat ta' Arrest Ewropew⁴³ tiġi ttardjata jew irrifjutata għal raġunijiet bħal li jkunu għaddejjin proċedimenti paralleli għall-istess reat fl-Istat Membru l-iehor,

⁴⁰ ĠU C , , p. .

⁴¹ ĠU C 53, 3.3.2005, p. 1.

⁴² ĠU C 12, 15.1.2001, p. 10.

⁴³ Id-Deciżjoni Kwadru tal-Kunsill tat-13 ta' Ġunju 2002 fuq il-mandat ta' arrest Ewropew u l-proċeduri ta' ċediment bejn l-Istati Membri (2002/584/GAI) (ĠU L 190, 18.7.2002, p. 1).

sabiex il-persuna li kontriha jkunu qed jittiehdu passi kriminali tkun tista' tevita l-impunità.

- (5) Regoli komuni dwar it-trasferiment tal-proċedimenti kriminali huma essenzjali wkoll sabiex tiġi miġġielda b'mod effiċjenti l-kriminalità transfruntiera. Dan huwa importanti b'mod speċjali għal delitti mwettqa minn gruppi kriminali organizzati, bħat-traffikar tad-droga, il-faċilitazzjoni tal-immigrazzjoni illegali, it-traffikar ta' bnedmin, it-traffikar illeċitu tal-armi, ir-reati ambjentali, iċ-ċiberkriminalità jew il-ħasil tal-flus. Il-prosekuzzjoni ta' gruppi kriminali organizzati li huma attivi f'diversi Stati Membri tista' tohloq diffikultajiet kbar għall-awtoritajiet involuti. It-trasferiment tal-proċedimenti kriminali huwa għodda importanti li ssahhaħ il-ġlieda kontra gruppi kriminali organizzati li huma attivi fl-Istati Membri madwar l-UE.
- (6) Sabiex tiġi żgurata l-kooperazzjoni effettiva bejn l-awtoritajiet rikjedenti u dawk rikjesti fir-rigward tat-trasferiment tal-proċedimenti kriminali, jenhtieg li tali regoli jiġu stabbiliti b'att legalment vinkolanti u direttament applikabbli tal-Unjoni.
- (7) Dan ir-Regolament jenhtieg li japplika għat-talbiet kollha mahruġa fil-qafas tal-proċedimenti kriminali. Il-proċedimenti kriminali huma kunċett awtonomu tad-dritt tal-Unjoni interpretat mill-Qorti tal-Ġustizzja tal-Unjoni Ewropea, minkejja l-ġurisprudenza tal-Qorti Ewropea tad-Drittijiet tal-Bniedem, li jibda minn meta l-persuni jiġu infurmati mill-awtoritajiet kompetenti ta' Stat Membru li huma suspettati jew akkużati li wettqu reat sal-konkluzjoni ta' dawk il-proċedimenti, li għandu jinftehem bħala d-determinazzjoni finali tal-kwistjoni dwar jekk il-persuna suspettata jew akkużata tkunx wettqet ir-reat, inkluż, fejn applikabbli, l-ghoti ta' sentenza u s-soluzzjoni ta' kwalunkwe appell.
- (8) Id-Deciżjoni Qafas tal-Kunsill 2009/948/ĠAI⁴⁴ għandha l-ghan li tipprevjeni sitwazzjonijiet fejn l-istess persuna tkun soġġetta għal proċedimenti kriminali paralleli fi Stati Membri differenti fir-rigward tal-istess fatti, li jista' jwassal għal sentenza definittiva ta' dawk il-proċedimenti f'zewġ Stati Membri jew aktar. Għaldaqstant hija tistabbilixxi proċedura għal konsultazzjonijiet diretti bejn l-awtoritajiet kompetenti tal-Istati Membri kkonċernati bl-ghan li jintlahaq kunsens dwar kwalunkwe soluzzjoni effettiva mmirata biex tevita l-konsegwenzi negattivi li jinholqu minn proċedimenti paralleli bħal dawn u l-hela ta' hin u ta' rizorsi tal-awtoritajiet kompetenti kkonċernati. Meta l-awtoritajiet kompetenti tal-Istati Membri kkonċernati jiddeciedu, wara konsultazzjonijiet f'konformità ma' dik id-Deciżjoni Qafas, li jikkonċentraw il-proċedimenti fi Stat Membru wiehed permezz tat-trasferiment tal-proċedimenti kriminali, jenhtieg li dan ir-Regolament jintuza għal tali trasferiment.
- (9) Strumenti legali oħra fil-qasam tal-materji kriminali, b'mod partikolari dawk relatati ma' tipi speċifiċi ta' kriminalità, bħad-Direttiva (UE) 2017/541 tal-Parlament Ewropew u tal-Kunsill⁴⁵, id-Deciżjoni Qafas tal-Kunsill 2002/475/ĠAI⁴⁶ u d-

⁴⁴ Id-Deciżjoni Qafas tal-Kunsill 2009/948/ĠAI tat-30 ta' Novembru 2009 dwar il-prevenzjoni u r-risoluzzjoni ta' konflitti ta' eżerċizzju ta' ġurisdizzjoni fi proċedimenti kriminali (ĠU L 328, 15.12.2009, p. 42).

⁴⁵ Id-Direttiva (UE) 2017/541 tal-Parlament Ewropew u tal-Kunsill tal-15 ta' Marzu 2017 dwar il-ġlieda kontra t-terroriżmu u li tissostitwixxi d-Deciżjoni Kwadru tal-Kunsill 2002/475/ĠAI u li temenda d-Deciżjoni tal-Kunsill 2005/671/ĠAI (ĠU L 88, 31.3.2017, p. 6).

⁴⁶ Id-Deciżjoni Kwadru tal-Kunsill tat-13 ta' Ġunju 2002 dwar il-ġlieda kontra t-terroriżmu (2002/475/ĠAI) (ĠU L 164, 22.6.2002, p. 3).

Deċiżjoni Qafas tal-Kunsill 2008/841/ĠAI⁴⁷, jinkludu dispożizzjonijiet li jirreferu għall-fatturi li għandhom jitqiesu bil-ghan li jiġu ċentralizzati l-proċedimenti fi Stat Membru wiehed meta aktar minn Stat Membru wiehed ikun jista' jiehu passi kriminali b'mod validu abbazi tal-istess fatti. Meta l-awtoritajiet kompetenti tal-Istati Membri kkonċernati jiddeċiedu, wara l-kooperazzjoni skont dawn l-atti legali, li jiċċentralizzaw il-proċedimenti kriminali fi Stat Membru wiehed permezz tat-trasferiment tal-proċedimenti kriminali, jenhtieg li dan ir-Regolament jintuża għal tali trasferiment.

- (10) Ġew adottati diversi atti legali tal-Unjoni dwar l-applikazzjoni tal-prinċipju ta' rikonossiment reċiproku għal sentenzi f'materji kriminali għall-eżekuzzjoni ta' sentenzi fi Stati Membri oħra, b'mod partikolari d-Deċiżjonijiet Qafas tal-Kunsill 2005/214/ĠAI⁴⁸, 2008/909/ĠAI⁴⁹ u 2008/947/ĠAI⁵⁰. Dan ir-Regolament jenhtieg li jissupplimenta d-dispożizzjonijiet ta' dawk id-Deċiżjonijiet Qafas u jenhtieg li jiġi interpretat bħala li ma jaffettwax l-applikazzjoni tagħhom.
- (11) Dan ir-Regolament ma jaffettwax l-iskambji spontanji ta' informazzjoni regolati minn atti oħra tad-dritt tal-Unjoni.
- (12) Dan ir-Regolament ma japplikax għal deċiżjonijiet dwar ir-riallokazzjoni, il-fużjoni jew il-qsim ta' każijiet li fuqhom l-Uffiċċju tal-Prosekutur Pubbliku Ewropew ikun eżerċita l-kompetenza tiegħu f'konformità mar-Regolament tal-Kunsill (UE) 2017/1939⁵¹.
- (13) Għall-finijiet ta' dan ir-Regolament, l-Istati Membri jenhtieg li jahtru l-awtoritajiet kompetenti b'mod li jippromwovi l-prinċipju ta' kuntatt dirett bejn dawk l-awtoritajiet.
- (14) L-Istati Membri jistgħu jahtru awtorità ċentrali waħda jew aktar meta jkun mehtieg minhabba l-istruttura tas-sistemi legali interni tagħhom għat-trażmissjoni u r-riċeviment amministrattivi ta' talbiet għat-trasferiment tal-proċedimenti kriminali, kif ukoll għal korrispondenza uffiċjali oħra relatata ma' tali talbiet. Tali awtoritajiet ċentrali jistgħu jipprovdu wkoll appoġġ amministrattiv, ikollhom rwoli ta' koordinazzjoni u ta' assistenza, u b'hekk jiffaċilitaw u jippromwovu l-aċċettazzjoni ta' talbiet għal trasferimenti tal-proċedimenti kriminali.
- (15) Xi atti legali tal-Unjoni diġà jirrikjedu li l-Istati Membri jiehd u l-miżuri mehtieġa biex jistabbilixxu l-ġurisdizzjoni fuq reati speċifiċi, bħal dawk relatati ma' attivitajiet

⁴⁷ Id-Deċiżjoni Kwadru tal-Kunsill 2008/841/ĠAI tal-24 ta' Ottubru 2008 dwar il-ġlieda kontra l-kriminalità organizzata (ĠU L 300, 11.11.2008, p. 42).

⁴⁸ Id-Deċiżjoni Kwadru tal-Kunsill 2005/214/ĠAI tal-24 ta' Frar 2005 dwar l-applikazzjoni tal-prinċipju ta' rikonossiment reċiproku ta' penali finanzjarji (ĠU L 76, 22.3.2005, p. 16).

⁴⁹ Id-Deċiżjoni Qafas tal-Kunsill 2008/909/ĠAI tas-27 ta' Novembru 2008 dwar l-applikazzjoni tal-prinċipju ta' rikonossiment reċiproku ta' sentenzi f'materji kriminali li jimponu pieni ta' kustodja jew miżuri li jinvolvu ċ-ċaħda tal-libertà bil-ghan li jiġu eżegwiti fl-Unjoni Ewropea (ĠU L 327, 5.12.2008, p. 27).

⁵⁰ Id-Deċiżjoni Qafas tal-Kunsill 2008/947/ĠAI tas-27 ta' Novembru 2008 dwar l-applikazzjoni tal-prinċipju ta' rikonossiment reċiproku ta' sentenzi u deċiżjonijiet li jinvolvu probation bil-ħsieb ta' sorveljanza ta' miżuri ta' probation u ta' sanzjonijiet alternattivi (ĠU L 337, 16.12.2008, p. 102).

⁵¹ Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1).

terroristiċi⁵² jew mal-falsifikazzjoni tal-euro⁵³ f'kazijiet fejn il-konsenja ta' persuna tiġi rrifjutata.

- (16) Dan ir-Regolament jipprovdi ġurisdizzjoni f'kazijiet speċifiċi, sabiex jiġi żgurat li, biex il-proċedimenti kriminali jiġu ttrasferiti f'konformità ma' dan ir-Regolament, kull meta l-interessi tal-effiċjenza u tal-amministrazzjoni xierqa tal-ġustizzja jkunu jeħtieġu dan, l-Istat rikjest jista' jeżerċita l-ġurisdizzjoni għar-reati li għalihom japplika d-dritt tal-Istat rikjedenti. L-Istat rikjest jenħtieġ li jkollu l-ġurisdizzjoni li jieħu passi kriminali kontra r-reati li għalihom ikun qed jintalab it-trasferiment, kull meta dak l-Istat Membru jitqies li jkun fl-aħjar pożizzjoni biex jieħu passi kriminali.
- (17) Tali ġurisdizzjoni jenħtieġ li tiġi stabbilita f'sitwazzjonijiet fejn l-Istat rikjest jirrifjuta li jikkonsenja persuna suspettata jew akkużata li għaliha jkun inhareġ mandat ta' arrest Ewropew u li tkun preżenti fl-Istat rikjest u li tkun ċittadin ta' dak l-Istat jew residenti fih, meta tali rifjut ikun ibbażat fuq raġunijiet speċifiċi msemmija f'dan ir-Regolament. Stat rikjest jenħtieġ li jkollu wkoll ġurisdizzjoni meta r-reat jipproduci l-effetti tiegħu jew jikkawża danni prinċipalment fl-Istat rikjest. Id-dannu jenħtieġ li jitqies kull meta jkun wiehed mill-elementi li jikkostitwixxu r-reat, f'konformità mad-dritt tal-Istat rikjest. L-Istat rikjest jenħtieġ li jkollu wkoll ġurisdizzjoni meta l-proċedimenti kriminali jkunu diġà għaddejjin f'dak l-Istat kontra l-istess persuna suspettata jew akkużata fir-rigward ta' fatti oħra sabiex il-kriminalità kollha ta' tali persuna tkun tista' tiġi ġġudikata fi proċediment kriminali wiehed, jew meta jkunu għaddejjin proċedimenti kriminali f'dak l-Istat kontra persuni oħra fir-rigward tal-istess fatti jew fatti relatati, li jistgħu b'mod partikolari jkunu rilevanti għall-konċentrazzjoni tal-investigazzjoni u l-prosekuzzjoni ta' organizzazzjoni kriminali fi Stat Membru wiehed. Fiż-żewġ kazijiet, il-persuna suspettata jew akkużata fil-proċedimenti kriminali li jkunu qed jiġu ttrasferiti jenħtieġ li tkun ċittadin tal-Istat rikjest jew residenti fih.
- (18) Sabiex jiġi ssodisfat l-għan ta' dan ir-Regolament u sabiex jiġu evitati l-kunflitti ta' ġurisdizzjoni, b'kunsiderazzjoni speċifika għal dawk l-Istati Membri li għandhom is-sistemi legali tagħhom, jew il-prosekuzzjoni ta' ċerti reati, ibbażata fuq il-prosekuzzjoni obbligatorja, jenħtieġ li l-Istat rikjedenti, meta jitlob trasferiment tal-proċedimenti kriminali, jirrinunzja l-ġurisdizzjoni tiegħu fil-prosekuzzjoni tal-persuna kkonċernata għar-reat li għalih ikun qed jintalab it-trasferiment. Fuq din il-bażi, jenħtieġ li l-awtoritajiet kompetenti tal-Istat rikjedenti jkunu jistgħu jwaqqfu l-proċedimenti kriminali mressqa quddiemhom favur l-Istat Membru identifikat li jkun f'pożizzjoni aħjar biex jieħu passi kriminali, anke meta, f'konformità mad-dritt nazzjonali, huma jkunu fid-dmir li jieħdu passi kriminali. Tali rinunzja ta' ġurisdizzjoni jenħtieġ li tkun mingħajr preġudizzju għad-dispożizzjonijiet dwar l-effetti tat-trasferiment tal-proċedimenti kriminali fl-Istat rikjedenti stabbiliti f'dan ir-Regolament.
- (19) Dan ir-Regolament jirrispetta d-drittijiet fundamentali u josserva l-prinċipji rikonoxxuti fil-Karta tad-Drittijiet Fundamentali tal-Unjoni Ewropea (il-"Karta") u fil-

⁵² Id-Direttiva (UE) 2017/541 tal-Parlament Ewropew u tal-Kunsill tal-15 ta' Marzu 2017 dwar il-ġlieda kontra t-terroriżmu u li tissostitwixxi d-Deċizzjoni Kwadru tal-Kunsill 2002/475/ĠAI u li temenda d-Deċizzjoni tal-Kunsill 2005/671/ĠAI (ĠU L 88, 31.3.2017, p. 6).

⁵³ Id-Direttiva 2014/62/UE tal-Parlament Ewropew u tal-Kunsill tal-15 ta' Mejju 2014 dwar il-protezzjoni tal-euro u muniti oħra kontra l-iffalsifikar permezz tal-liġi kriminali, u li tissostitwixxi d-Deċizzjoni Kwadru tal-Kunsill 2000/383/ĠAI (ĠU L 151, 21.5.2014, p. 1).

Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali.

- (20) Dan ir-Regolament ma jaffettwax id-drittijiet proċedurali kif stabbiliti fid-dritt tal-Unjoni, bhall-Karta, id-Direttivi dwar id-drittijiet proċedurali 2010/64/UE⁵⁴, 2012/13/UE⁵⁵, 2013/48/UE⁵⁶, (UE) 2016/343⁵⁷, (UE) 2016/800⁵⁸ u (UE) 2016/1919⁵⁹.
- (21) L-Istati Membri jenħtieġ li jiżguraw li, meta japplikaw dan ir-Regolament, jitqiesu l-ħtiġijiet ta' persuni vulnerabbli. Skont ir-Rakkomandazzjoni tal-Kummissjoni (2013/C 378/02)⁶⁰, il-persuni suspettati jew akkużati li jkunu vulnerabbli jenħtieġ li jiġu meqjusa li huma l-persuni suspettati jew akkużati kollha li ma humiex kapaċi jifhmu jew jippartecipaw b'mod effettiv fi proċedimenti kriminali minhabba l-età tagħhom, il-kundizzjoni mentali jew fiżika tagħhom jew kwalunkwe diżabilità li jista' jkollhom.
- (22) Bl-istess mod, jenħtieġ li l-Istati Membri jiżguraw li, meta japplikaw dan ir-Regolament, jitqiesu d-drittijiet proċedurali tal-persuni suspettati u akkużati soġġetti għall-arrest preventiv f'konformità mar-Rakkomandazzjoni tal-Kummissjoni C(2022) 8987 final⁶¹.
- (23) Jenħtieġ li dan ir-Regolament ma jimponi l-ebda obbligu li jintalab trasferiment tal-proċedimenti kriminali. Meta tivvaluta jekk għandhiex tinhareġ talba għat-trasferiment tal-proċedimenti kriminali, l-awtorità rikjedenti jenħtieġ li teżamina jekk tali trasferiment huwiex meħtieġ u xieraq. Din il-valutazzjoni jenħtieġ li ssir fuq bażi ta' każ b'każ sabiex jiġi identifikat l-Istat Membru li jkun fl-aħjar pożizzjoni biex jiehu passi kriminali kontra r-reat inkwistjoni.
- (24) Meta tivvaluta jekk talba għat-trasferiment tal-proċedimenti kriminali hijiex ġustifikata, l-awtorità rikjedenti jenħtieġ li tqis diversi kriterji, li l-prijorità u l-piż tagħhom jenħtieġ li jkunu bbażati fuq il-fatti u l-merti ta' kull każ individwali. Il-fatturi rilevanti kollha jenħtieġ li jitqiesu fl-aħjar interess tal-ġustizzja. Pereżempju, meta r-reat ikun twettaq kompletament jew parzjalment fit-territorju tal-Istat rikjest, jew il-bieċa l-kbira tal-effetti jew tad-danni kkawżati mir-reat ikunu ġew sostnuti fit-

⁵⁴ Id-Direttiva 2010/64/UE tal-Parlament Ewropew u tal-Kunsill tal-20 ta' Ottubru 2010 dwar id-dritt għall-interpretazzjoni u t-traduzzjoni fi proċedimenti kriminali (ĠU L 280, 26.10.2010, p. 1).

⁵⁵ Id-Direttiva 2012/13/UE tal-Parlament Ewropew u tal-Kunsill tat-22 ta' Mejju 2012 dwar id-dritt għall-informazzjoni fi proċedimenti kriminali (ĠU L 142, 1.6.2012, p. 1).

⁵⁶ Id-Direttiva 2013/48/UE tal-Parlament Ewropew u tal-Kunsill tat-22 ta' Ottubru 2013 dwar id-dritt ta' aċċess għas-servizzi ta' avukat fi proċedimenti kriminali u fi proċedimenti ta' mandat ta' arrest Ewropew, u dwar id-dritt li tiġi infurmata parti terza dwar iċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà (ĠU L 294, 6.11.2013, p.1).

⁵⁷ Id-Direttiva (UE) 2016/343 tal-Parlament Ewropew u tal-Kunsill tad-9 ta' Marzu 2016 dwar it-tisħih ta' ċerti aspetti tal-preżunzjoni tal-innoċenza u tad-dritt li wiehed ikun preżenti waqt il-proċess fil-proċedimenti kriminali (ĠU L 65, 11.3.2016, p. 1).

⁵⁸ Id-Direttiva (UE) 2016/800 tal-Parlament Ewropew u tal-Kunsill tal-11 ta' Mejju 2016 dwar il-garanziji proċedurali għal tfal li huma ssuspettati jew li huma persuni akkużati fi proċedimenti kriminali (ĠU L 132, 21.5.2016, p. 1).

⁵⁹ Id-Direttiva (UE) 2016/1919 tal-Parlament Ewropew u tal-Kunsill tas-26 ta' Ottubru 2016 dwar għajnuna legali għal persuni ssuspettati u akkużati fi proċedimenti kriminali u għal persuni rikjesti fi proċedimenti ta' mandat ta' arrest Ewropew (ĠU L 297, 4.11.2016, p. 1).

⁶⁰ Ir-Rakkomandazzjoni tal-Kummissjoni tas-27 ta' Novembru 2013 dwar is-salvagwardji proċedurali għall-persuni vulnerabbli suspettati jew akkużati fi proċedimenti kriminali (2013/C 378/02) (ĠU C 378, 24.12.2013, p. 8).

⁶¹ Ir-Rakkomandazzjoni tal-Kummissjoni tat-8 ta' Diċembru 2022 dwar id-drittijiet proċedurali tal-persuni suspettati u tal-persuni akkużati soġġetti għal arrest preventiv u dwar il-kundizzjonijiet materjali tad-detenzjoni (C(2022) 8987 final).

territorju tal-Istat rikjest, dak l-Istat jista' jitqies f'pozizzjoni ahjar biex jiehu passi kriminali, minhabba li l-evidenza li trid tingabar, bħad-depożizzjoni mix-xhieda u mill-vittmi, jew il-perizji, ikunu jinsabu fl-Istat rikjest u għalhekk ikunu jistgħu jingabru aktar faċilment, jekk il-proċedimenti kriminali kellhom jiġu ttrasferiti. Barra minn hekk, il-bidu tal-proċedimenti sussegwenti għad-danni fl-Istat rikjest jiġi ffaċilitat jekk il-proċedimenti sottostanti li jistabbilixxu r-responsabbiltà kriminali kellhom jitwettqu wkoll fl-istess Stat Membru. Bl-istess mod, jekk il-biċċa l-kbira tal-provi jkunu jinsabu fl-Istat rikjest, it-trasferiment ta' proċediment kriminali jista' jiffaċilita l-għbir u l-ammissibbiltà sussegwenti tal-provi kkompilati f'konformità mad-dritt tal-Istat rikjest.

- (25) Meta l-persuna suspettata jew akkużata tkun ċittadin tal-Istat rikjest jew residenti f'dak l-Istat, it-trasferiment tal-proċedimenti kriminali jista' jkun iġġustifikat biex jiġi żgurat id-dritt tal-persuna suspettata jew akkużata li tkun preżenti waqt il-proċess, f'konformità mad-Direttiva (UE) 2016/343. Bl-istess mod, meta l-maġġoranza tal-vittmi jkunu ċittadini jew residenti fl-Istat rikjest, it-trasferiment jista' jkun iġġustifikat biex il-vittmi jkunu jistgħu jipparteċipaw faċilment fil-proċedimenti kriminali u biex jiġu eżaminati b'mod effettiv bħala xhieda matul il-proċedimenti. F'każijiet fejn il-konsenja ta' persuna suspettata jew akkużata li għaliha jkun inħareġ Mandat ta' Arrest Ewropew tiġi rrifjutata fl-Istat rikjest għar-raġunijiet speċifikati f'dan ir-Regolament, trasferiment jista' jkun iġġustifikat ukoll meta dik il-persuna tkun preżenti fl-Istat rikjest għalkemm ma tkunx ċittadin ta' dak l-Istat jew residenti fih.
- (26) Hija r-responsabbiltà tal-awtorità rikjedenti li tivvaluta abbażi tal-materjal quddiemha, jekk ikunx hemm raġunijiet raġonevoli biex temmen li l-persuna suspettata, akkużata jew il-vittma tirrisjedi fl-Istat rikjest. Meta l-informazzjoni disponibbli tkun limitata, tali valutazzjoni tista' tkun ukoll is-suġġett ta' konsultazzjonijiet bejn l-awtoritajiet rikjedenti u dawk rikjesti. Diversi ċirkostanzi oġġettivi li jistgħu jindikaw li l-persuna kkonċernata stabbiliet iċ-ċentru abitwali tal-interessi tagħha fi Stat Membru partikolari jew li għandha l-intenzjoni li tagħmel dan, jistgħu jkunu ta' rilevanza. Raġunijiet raġonevoli biex wiehed jemmen li persuna tkun residenti fi Stat rikjest jeżistu, b'mod partikolari, meta persuna tkun irregistrata bħala residenti fl-Istat rikjest, minhabba li jkollha karta tal-identità, permess ta' residenza, jew registrazzjoni f'reġistru uffċjali ta' residenza. Meta dik il-persuna ma tkunx irregistrata fl-Istat rikjest, ir-residenza tista' tiġi indikata mill-fatt li persuna wriet l-intenzjoni li tistabbilixxi ruhha f'dak l-Istat Membru jew tkun kisbet, wara perjodu stabbli ta' preżenza f'dak l-Istat Membru, ċerti konnessjonijiet ma' dak l-Istat Membru li huma ta' grad simili għal dawk li jirriżultaw mill-istabbiliment ta' residenza formali f'dak l-Istat Membru. Sabiex jiġi ddeterminat jekk, f'sitwazzjoni speċifika, hemmx biżżejjed konnessjonijiet bejn il-persuna kkonċernata u l-Istat rikjest li jwasslu għal bażi raġonevoli biex wiehed jemmen li l-persuna kkonċernata tirrisjedi f'dak l-Istat, huwa meħtieġ li jitqiesu diversi fatturi oġġettivi li jikkarakterizzaw is-sitwazzjoni ta' dik il-persuna, li jinkludu, b'mod partikolari, it-tul, in-natura u l-kundizzjonijiet tal-preżenza tagħha fl-Istat rikjest jew il-konnessjonijiet familjari jew ekonomiċi li dik il-persuna jkollha mal-Istat rikjest. Vettura rregistrata, ir-registrazzjoni ta' numru tat-telefown, kont bankarju, il-fatt li s-sogġorn tal-persuna fl-Istat rikjest ma kienx interrott jew fatturi oġġettivi oħra, jistgħu jkunu rilevanti biex jiġi ddeterminat li hemm raġunijiet raġonevoli biex wiehed jemmen li l-persuna kkonċernata tirrisjedi fl-Istat rikjest. Żjara qasira, żjara ta' btala, inkluz f'villegġatura, jew sogġorn simili fl-Istat rikjest mingħajr ebda rabta sostanzjali ulterjuri jenħtieġ li ma jkunx biżżejjed biex tiġi stabbilita r-residenza f'dak l-Istat Membru. Min-naħa l-oħra, jenħtieġ li sogġorn mhux interrott ta' mill-inqas tliet xhur fil-biċċa l-kbira tal-każijiet jitqies bħala suffiċjenti biex tiġi stabbilita r-residenza.

- (27) It-trasferiment tal-proċedimenti kriminali jista' jkun iġġustifikat ukoll meta jkun għaddejjin proċedimenti kriminali fl-Istat rikjest fir-rigward tal-istess fatti jew ta' fatti oħra kontra l-persuna suspettata jew akkużata, jew meta jkun hemm proċedimenti kriminali għaddejjin fl-Istat rikjest fir-rigward tal-istess fatti jew ta' fatti relatati kontra persuni oħra, pereżempju f'kazijiet ta' prosekuzzjoni ta' organizzazzjonijiet kriminali transfruntiera, fejn jistgħu jittiehdu passi kriminali kontra persuni differenti akkużati flimkien fi Stati Membri differenti. Barra minn hekk, jekk il-persuna suspettata jew akkużata tkun qed tiskonta jew se jkollha tiskonta sentenza li tinvolvi prigunerija fl-Istat rikjest għal reat iehor, it-trasferiment tal-proċedimenti kriminali jista' jkun ġustifikat biex jiġi żgurat id-dritt tal-persuna kkundannata li tkun preżenti fil-proċess li għalih ikun qed jintalab it-trasferiment tal-proċedimenti kriminali, waqt li tiskonta s-sentenza fl-Istat rikjest. Barra minn hekk, l-awtoritajiet rikjedenti jenhtieg li jqisu kif xieraq jekk it-trasferiment tal-proċedimenti kriminali jistax itejjeb l-għan tar-riabilitazzjoni soċjali tal-persuna kkonċernata f'każ li s-sentenza tiġi eżegwita fl-Istat rikjest: għal dan il-għan, jenhtieg li titqies ir-rabta tal-persuna mal-Istat rikjest, jekk din tqisux bħala l-post b'rabtiet familjari, lingwistiċi, kulturali, soċjali jew ekonomiċi u kwalunkwe rabta oħra mal-Istat rikjest.
- (28) Meta titlob trasferiment tal-proċedimenti kriminali, l-awtorità rikjedenti jenhtieg li tqis il-possibbiltajiet li tikseb evidenza minn Stati Membri oħra permezz ta' strumenti eżistenti ta' rikonoxximent reċiproku ta' deċiżjonijiet ġudizzjarji, bħad-Direttiva 2014/41/UE tal-Parlament Ewropew u tal-Kunsill⁶², u assistenza legali reċiproka, fejn applikabbli, qabel ma tqis it-trasferiment tal-proċedimenti kriminali fuq il-bażi unika li l-biċċa l-kbira tal-evidenza tinsab fl-Istat rikjest.
- (29) Il-persuni suspettati jew akkużati jew il-vittmi jenhtieg li jkollhom il-possibbiltà li jitolbu li l-proċedimenti kriminali li jirrigwardawhom jiġu ttrasferiti lil Stat Membru iehor. Madankollu, jenhtieg li dawn it-talbiet ma jimponu l-ebda obbligu fuq l-awtorità rikjedenti jew rikjesta biex titlob jew tittrasferixxi proċedimenti kriminali. Jekk l-awtoritajiet isiru konxji tal-proċedimenti kriminali paralleli abbażi ta' talba ta' trasferiment ippreżentata mill-persuna suspettata jew akkużata, jew mill-vittma, jew minn avukat f'isimha, allura huma jkunu obbligati jikkonsultaw lil xulxin f'konformità mad-Deċiżjoni Qafas 2009/948/ĠAI.
- (30) L-awtorità rikjedenti jenhtieg li tinforma mill-aktar fis possibbli lill-persuna suspettata jew akkużata dwar it-trasferiment maħsub u jenhtieg li tippredvi l-possibbiltà li tali persuna tesprimi l-opinjoni tagħha bil-fomm jew bil-miktub, f'konformità mad-dritt nazzjonali applikabbli, biex l-awtoritajiet ikunu jistgħu jqisu l-interessi leġittimi tagħhom qabel ma joħroġu talba għal trasferiment. Meta tivvaluta l-interess leġittimu tal-persuna suspettata jew akkużata li tiġi infurmata dwar it-trasferiment maħsub, l-awtorità rikjedenti jenhtieg li tqis il-htieġa li tiġi żgurata l-kunfidenzjalità ta' investigazzjoni u r-riskju li jiġu kompromessi l-proċedimenti kriminali kontra dik il-persuna, pereżempju kull meta jkun mehtieg li jiġi ssalvagwardjat interess pubbliku importanti, bħal f'kazijiet fejn tali informazzjoni tista' tippregudika investigazzjonijiet sigrieti li jkunu għaddejjin jew tagħmel ħsara serja lis-sigurtà nazzjonali tal-Istat Membru li fih ikunu nbdew il-proċedimenti kriminali. Meta l-awtorità rikjedenti ma tkunx tista' ssib lill-persuna suspettata jew akkużata minkejja l-isforzi raġonevoli tagħha, l-obbligu li tinforma lil tali persuna jenhtieg li japplika mill-mument li jinbidlu dawn iċ-ċirkostanzi.

⁶² Id-Direttiva 2014/41/UE tal-Parlament Ewropew u tal-Kunsill tat-3 ta' April 2014 dwar l-Ordni ta' Investigazzjoni Ewropea f'materji kriminali (GU L 130, 1.5.2014, p. 1).

- (31) Id-drittijiet tal-vittmi stabbiliti fid-Direttiva 2012/29/UE tal-Parlament Ewropew u tal-Kunsill⁶³ jenhtieg li jitqiesu fl-applikazzjoni ta' dan ir-Regolament. Jenhtieg li dan ir-Regolament ma jigix interpretat bhala li jipprevjeni lill-Istati Membri milli jaghtu lill-vittmi drittijiet aktar estensivi skont id-dritt nazzjonali minn daww stabbiliti fid-dritt tal-Unjoni.
- (32) Meta tiehu decizjoni dwar it-trasferiment tal-procedimenti kriminali, l-awtorita rikjedenti jenhtieg li tqis kif xieraq l-interessi legittimi tal-vittmi, inkluza l-protezzjoni taghhom, u tivvaluta jekk it-trasferiment tal-procedimenti kriminali jistax ikun ta' detriment ghall-vittma biex tezereta b'mod effettiv id-drittijiet taghha fil-procediment kriminali kkoncernat. Dan jinkludi, pereżempju, il-possibilita u l-arrangamenti disponibbli ghall-vittmi biex jixhdu matul il-process fl-Istat rikjest jekk dan ma jkunx l-Istat Membru fejn jirrisjedu. Barra minn hekk, jenhtieg li tigi kkunsidrata l-possibilita li l-vittmi jiksbu u jipprovdu evidenza, pereżempju minn xhieda u periti, biex jitolbu kumpens jew biex jibbenefikaw minn programmi ta' protezzjoni tax-xhieda fl-Istat rikjest. Jenhtieg li d-drittijiet tal-vittmi ghal kumpens ma jigux ippegudikati mit-trasferiment tal-procedimenti kriminali. Dan ir-Regolament jenhtieg li ma jaffettwax ir-regoli dwar il-kumpens u r-restituzzjoni ta' proprjeta lill-vittmi fi procedimenti nazzjonali.
- (33) Kull meta jkun hemm il-htiega li jigi zgurat li l-protezzjoni pprovdata lill-vittma fl-Istat rikjedenti titkompla fl-Istat rikjest, l-awtoritajiet kompetenti fl-Istat rikjedenti jenhtieg li jikkunsidraw il-hrug ta' ordni Ewropea ta' protezzjoni f'konformita mar-Regolament (UE) Nru 606/2013 tal-Parlament Ewropew u tal-Kunsill⁶⁴ jew mad-Direttiva 2011/99/UE tal-Parlament Ewropew u tal-Kunsill⁶⁵.
- (34) L-Istat rikjest jenhtieg li jizgura access ghal rimedji legali effettivi ghall-persuni suspettati u akkuzati, kif ukoll ghall-vittmi, kontra d-decizjoni li jigi accettat it-trasferiment tal-procedimenti kriminali f'konformita mal-Artikolu 47 tal-Karta u l-proceduri applikabbli skont id-dritt nazzjonali, kull meta d-drittijiet taghhom jigu affettwati hazin bl-applikazzjoni ta' dan ir-Regolament.
- (35) L-applikazzjoni xierqa ta' dan ir-Regolament tippresupponi komunikazzjoni bejn l-awtoritajiet rikjedenti u daww rikjesti involuti, li jenhtieg li jigu mhegga jikkonsultaw direttament lil xulxin kull meta jkun xieraq biex tigi ffacilitata l-applikazzjoni bla xkiel u efficjenti ta' dan ir-Regolament, jew, meta jkun xieraq, permezz tal-Agenzija tal-Unjoni Ewropea ghall-Kooperazzjoni fil-Gustizzja Kriminali (Eurojust).
- (36) L-awtorita rikjedenti jenhtieg li tikkonsulta mal-awtorita rikjesta qabel ma tohrog talba ghat-trasferiment tal-procedimenti kriminali meta dan ikun mehtieg, b'mod partikolari, sabiex tiddetermina jekk it-trasferiment tal-procedimenti kriminali jkunx jaqdi l-interessi ta' amministrazzjoni efficjenti u xierqa tal-gustizzja, kif ukoll jekk huwiex aktarx li l-awtorita rikjesta tinvoka wahda mir-ragunijiet ghar-rifjut skont dan ir-Regolament.
- (37) Meta tibghat talba ghat-trasferiment tal-procedimenti kriminali, l-awtorita rikjedenti jenhtieg li tipprovdi informazzjoni akkurata u cara dwar ic-cirkostanzi u l-

⁶³ Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appogg u l-protezzjoni tal-vittmi tal-kriminalita, u li tissostitwixxi d-Decizjoni Qafas tal-Kunsill 2001/220/GAI (GU L 315, 14.11.2012, p. 57).

⁶⁴ Ir-Regolament (UE) Nru 606/2013 tal-Parlament Ewropew u tal-Kunsill tat-12 ta' Gunju 2013 dwar ir-rikonossiment reciproku ta' mizuri ta' protezzjoni f'materji civili (GU L 181, 29.6.2013, p. 4).

⁶⁵ Id-Direttiva 2011/99/UE tal-Parlament Ewropew u tal-Kunsill tat-13 ta' Dicembru 2011 dwar l-ordni Ewropea ta' protezzjoni (GU L 338, 21.12.2011, p. 2).

kundizzjonijiet sottostanti għat-talba, kif ukoll kwalunkwe dokumentazzjoni ta' sostenn ohra, bil-għan li l-awtorità rikjesta tkun tista' tiegħu deċiżjoni infurmata dwar it-trasferiment tal-proċedimenti kriminali.

- (38) Sakemm l-awtorità rikjesta ma tkunx hadet deċiżjoni li taċċetta t-trasferiment tal-proċedimenti kriminali, l-awtorità rikjedenti jenhtieg li tkun tista' tirtira t-talba, pereżempju meta ssir taf b'elementi ulterjuri li minhabba fihom it-trasferiment ma jibqax jidher ġustifikat.
- (39) Jenhtieg li l-awtorità rikjesta tinforma lill-awtorità rikjedenti bid-deċiżjoni motivata tagħha dwar jekk taċċettax it-trasferiment tal-proċedimenti kriminali mingħajr dewmien u mhux aktar tard minn 60 jum wara li tirċievi t-talba għat-trasferiment tal-proċedimenti kriminali. F'każijiet speċifiċi, meta ma jkunx fattibbli għall-awtorità rikjesta li tikkonforma ma' dan il-perjodu, pereżempju jekk tqis li hija meħtieġa informazzjoni addizzjonali, dan jista' jiġi estiż biss għal 30 jum ohra biex jiġi evitat dewmien eċċessiv.
- (40) Jenhtieg li t-trasferiment ta' proċediment kriminali ma jiġix irrifjutat għal raġunijiet għajr dawk previsti f'dan ir-Regolament. Sabiex tkun tista' taċċetta t-trasferiment tal-proċedimenti kriminali, jenhtieg li jkun possibbli li jittiehdu passi kriminali fl-Istat rikjest fir-rigward tal-fatti sottostanti għall-proċedimenti kriminali li jkunu suġġetti għat-trasferiment. Jenhtieg li l-awtorità rikjesta ma taċċettax it-trasferiment tal-proċedimenti kriminali meta l-aġir li għalih jintalab it-trasferiment ma jkunx reat fl-Istat rikjest, jew meta l-Istat rikjest ma jkollux ġurisdizzjoni fuq dak ir-reat, sakemm ma jeżerċitax il-ġurisdizzjoni prevista f'dan ir-Regolament. Barra minn hekk, jenhtieg li t-trasferiment tal-proċedimenti kriminali ma jiġix aċċettat f'każ ta' impedimenti ohra għall-prosekuzzjoni fl-Istat rikjest. L-awtorità rikjesta jenhtieg li tkun tista' tirrifjuta wkoll trasferiment tal-proċedimenti kriminali, jekk il-persuna suspettata jew akkużata tibbenefika minn immunità jew privileġġ f'konformità mad-dritt tal-Istat rikjest, pereżempju fir-rigward ta' ċerti kategoriji ta' persuni (bħad-diplomatiċi) jew relazzjonijiet speċifikament protetti (bħas-sigriet professjonali bejn l-avukat u l-klijent), jew jekk l-awtorità rikjesta temmen li tali trasferiment ma jkunx iġġustifikat mill-interessi tal-amministrazzjoni xierqa u effiċjenti tal-ġustizzja, pereżempju minhabba li l-ebda wiehed mill-kriterji għat-talba ta' trasferiment tal-proċedimenti kriminali ma jkun issodisfat, jew jekk iċ-ċertifikat għal talba għal trasferiment ma jkunx komplut jew ikun imtela b'mod żbaljat mill-awtorità rikjedenti, u b'hekk ma jkunx jippermetti lill-awtorità rikjesta li jkollha l-informazzjoni meħtieġa biex tivvaluta t-talba għat-trasferiment tal-proċedimenti kriminali.
- (41) Il-prinċipju ta' *ne bis in idem*, kif stabbilit fl-Artikoli 54 sa 58 tal-Konvenzjoni li timplimenta l-Ftehim ta' Schengen⁶⁶ u fl-Artikolu 50 tal-Karta, u kif interpretat mill-Qorti tal-Ġustizzja tal-Unjoni Ewropea, huwa prinċipju fundamentali bażiku tad-dritt kriminali, li jeżiġi li imputat ma jergax jiġi mixli jew ikkastigat mill-ġdid fi proċedimenti kriminali għall-istess reat li għalih ikun diġà gie lliberat jew ikkundannat b'mod definittiv. Għalhekk, l-awtorità rikjesta jenhtieg li tirrifjuta t-trasferiment tal-proċedimenti kriminali, jekk it-teħid ta' konjizzjoni tagħhom imur kontra dak il-prinċipju.

⁶⁶ Il-Konvenzjoni li timplimenta l-Ftehim ta' Schengen tal-14 ta' Ġunju 1985 bejn il-Gvernijiet tal-Istati tal-Unjoni Ekonomika tal-Benelux, ir-Repubblika Federali tal-Ġermanja u r-Repubblika Franċiża dwar it-tneħħija bil-mod ta' kontrolli fil-fruntieri komuni tagħhom (ĠU L 239, 22.9.2000, p. 19).

- (42) Qabel ma tiddeċiedi li ma taċċettax talba għal trasferiment tal-proċedimenti kriminali abbażi ta' kwalunkwe raġuni għal rifjut, jenhtieg li l-awtorità rikjesta tikkonsulta lill-awtorità rikjedenti sabiex tikseb kwalunkwe informazzjoni addizzjonali meħtieġa.
- (43) L-aċċettazzjoni tat-trasferiment tal-proċedimenti kriminali mill-awtorità rikjesta jenhtieg li tirriżulta fis-sospensjoni jew fil-waqfien tal-proċedimenti kriminali fl-Istat rikjedenti biex tiġi evitata d-duplikazzjoni ta' miżuri fl-Istat rikjedenti u rikjest. Dan jenhtieg li jkun mingħajr preġudizzju għal investigazzjonijiet jew għal miżuri proċedurali oħra li jistgħu jkun meħtieġa biex jiġu eżegwiti deċiżjonijiet ibbażati fuq strumenti ta' rikonossiment reċiproku jew biex ikun hemm konformità ma' talbiet għal assistenza legali reċiproka marbuta mal-proċedimenti suġġetti għat-trasferiment. Il-kunċett ta' "miżuri investigattivi jew miżuri proċedurali oħra" jenhtieg li jiġi interpretat b'mod wiesa', bħala li jinkludi mhux biss kwalunkwe miżura għall-fini tal-kumpilazzjoni tal-provi, iżda wkoll kwalunkwe att proċedurali li jimponi arrest preventiv jew kwalunkwe miżura interim oħra. Biex jiġu evitati kontestazzjonijiet abbużivi u jiġi żgurat li l-proċedimenti kriminali ma jiġux sospizi fit-tul, jekk rimedju legali b'effett suspensiv jkun gie invokat fl-Istat rikjest, jenhtieg li l-proċedimenti kriminali ma jiġux sospizi jew jitwaqqfu fl-Istat rikjedenti qabel ma tittiehed deċiżjoni dwar ir-rimedju fl-Istat rikjest.
- (44) Dan ir-Regolament jenhtieg li ma jikkostitwixxi bażi ġuridika għall-arrest ta' persuni bil-ħsieb li jiġu fizikament ittrasferiti lejn l-Istat rikjest sabiex dan tal-aħħar iressaq proċedimenti kriminali kontra dik il-persuna.
- (45) L-awtorità rikjesta jenhtieg li tinforma lill-awtorità rikjedenti bil-miktub dwar kwalunkwe deċiżjoni mogħtija fi tmiem il-proċedimenti kriminali fl-Istat rikjest. Id-Deċiżjoni Qafas 2009/948/ĠAI timponi obbligu simili fejn ikun intlaħaq ftehim dwar il-konċentrazzjoni tal-proċedimenti fi Stat Membru wieħed. Meta l-awtorità rikjesta tiddeċiedi li twaqqaf proċedimenti kriminali relatati mal-fatti sottostanti għat-talba għal trasferiment, jenhtieg li hija tinkludi wkoll ir-raġunijiet għal tali waqfien.
- (46) Jekk l-awtorità rikjesta tiddeċiedi li twaqqaf proċedimenti kriminali relatati mal-fatti sottostanti għat-talba għal trasferiment, l-awtorità rikjedenti tista' tkompli jew terġa' tiftah proċedimenti kriminali kull meta dan ma jkunx jinvolvi ksur tal-prinċipju ta' *ne bis in idem*, jiġifieri kull meta dik id-deċiżjoni ma tipprojbixxi b'mod definittiv prosekuzzjoni ulterjuri skont il-liġi tal-Istat rikjest u għalhekk ma tipprekludix proċedimenti ulterjuri, fir-rigward tal-istess atti, f'dak l-Istat. Jenhtieg li l-vittmi jkollhom il-possibbiltà li jibdew jew li jitolbu l-ftuh mill-ġdid tal-proċedimenti kriminali fl-Istat rikjedenti f'konformità mad-dritt nazzjonali ta' dak l-Istat, dment li dan ma jkunx jinvolvi ksur tal-prinċipju *ne bis in idem*.
- (47) Ladarba l-proċedimenti kriminali jiġu ttrasferiti f'konformità ma' dan ir-Regolament, l-awtorità rikjesta jenhtieg li tapplika d-dritt u l-proċeduri nazzjonali rilevanti tagħha. Jenhtieg li xejn f'dan ir-Regolament ma jiġi interpretat bħala li jinterferixxi ma' kwalunkwe diskrezzjoni ta' prosekuzzjoni prevista fid-dritt nazzjonali.
- (48) L-Istat rikjest jenhtieg li japplika d-dritt nazzjonali tiegħu biex jiddetermina s-sentenza applikabbli għar-reat inkwistjoni. F'każijiet fejn ir-reat jkun twettaq fit-territorju tal-Istat rikjedenti, l-awtoritajiet rikjesti jistgħu jikkunsidraw il-piena massima prevista fid-dritt tal-Istat rikjedenti fid-determinazzjoni tas-sentenza, kull meta dan ikun għall-benefiċċju tal-persuna akkużata, u f'konformità mad-dritt tal-Istat rikjest. Dan jenhtieg li jitqies f'sitwazzjonijiet fejn it-trasferiment tal-proċedimenti kriminali jwassal għall-applikazzjoni fl-Istat rikjest ta' sentenza aktar harxa mis-sentenza massima prevista fl-Istat rikjedenti għall-istess reat, bil-ħsieb li jiġi żgurat grad ta' ċertezza legali u

prevedibbiltà tad-dritt applikabbli għall-persuni suspettati jew akkużati kkonċernati. Is-sentenza massima prevista fid-dritt tal-Istat rikjendenti jenhtieg li dejjem titqies meta l-gurizdizzjoni tal-Istat rikjest tkun ibbażata esklużivament fuq dan ir-Regolament.

- (49) Jenhtieg li ma jkunx possibbli għall-Istati Membri li jitolbu minghand xulxin il-kumpens għall-kostijiet li jirriżultaw mill-applikazzjoni ta' dan ir-Regolament. Madankollu, meta l-Istat rikjendenti jkun garrab kostijiet kbar jew eċċezzjonali, relatati mat-traduzzjoni tad-dokumenti fil-proċess tal-kawża li jrid jiġi ttrasferit lill-Istat rikjest, jenhtieg li l-awtorità rikjesta tikkunsidra proposta mill-awtorità rikjendenti biex jaqsmu l-kostijiet.
- (50) L-użu ta' ċertifikat standardizzat tradott fil-lingwi uffiċjali kollha tal-Unjoni jiffaċilita l-kooperazzjoni u l-iskambju ta' informazzjoni bejn l-awtoritajiet rikjendenti u dawk rikjesti, u jippermettilhom jieħdu deċiżjoni aktar malajr u b'mod aktar effettiv dwar it-talba għal trasferiment. Dan inaqqas ukoll il-kostijiet tat-traduzzjoni u jikkontribwixxi għal kwalità oghla tat-talbiet.
- (51) L-ċertifikat jenhtieg li jinkludi biss *data* personali meħtieġa biex tiġi ffaċilitata d-deċiżjoni tal-awtorità rikjesta dwar it-talba. L-ċertifikat jenhtieg li jkun fih indikazzjoni tal-kategoriji ta' *data* personali, bħal jekk il-persuna relatata hijiex suspettata, akkużata jew vittma, kif ukoll l-oqsma speċifiċi għal kull waħda minn dawn il-kategoriji.
- (52) Sabiex tiġi indirizzata b'mod effettiv il-ħtieġa li jkun hemm titjib fiċ-ċertifikat li għandu jintuża biex jintalab it-trasferiment tal-proċedimenti kriminali, il-Kummissjoni jenhtieg li tiġi ddelegata s-setgħa li tadotta atti f'konformità mal-Artikolu 290 tat-Trattat dwar il-Funzjonament tal-Unjoni Ewropea biex temenda l-Anness ta' dan ir-Regolament. Huwa partikolarment importanti li l-Kummissjoni twettaq konsultazzjonijiet xierqa matul il-ħidma preparatorja tagħha, inkluż fil-livell tal-esperti, u li dawk il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet⁶⁷. B'mod partikolari, sabiex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.
- (53) Sabiex jiġi żgurat skambju rapidu, dirett, interoperabbli, affidabbli u sigur ta' *data* relatata mal-kawża, jenhtieg li komunikazzjoni skont dan ir-Regolament bejn l-awtoritajiet rikjendenti u dawk rikjesti u bl-involvement tal-awtoritajiet ċentrali, fejn Stat Membru jkun hatar awtorità ċentrali, kif ukoll mal-Eurojust, bħala regola, issir permezz tas-sistema deċentralizzata tal-IT skont it-tifsira tar-Regolament (UE) .../...[ir-Regolament dwar id-Diġitalizzazzjoni]⁶⁸. B'mod partikolari, is-sistema deċentralizzata tal-IT jenhtieg li, bħala regola, tintuża għall-iskambju taċ-ċertifikat u ta' kwalunkwe informazzjoni u dokument rilevanti ieħor, u għal kull komunikazzjoni oħra bejn l-awtoritajiet skont dan ir-Regolament. F'każijiet fejn japplikaw waħda jew aktar mill-eċċezzjonijiet imsemmija fir-Regolament (UE) .../.... [ir-Regolament dwar id-Diġitalizzazzjoni], b'mod partikolari, meta l-użu tas-sistema deċentralizzata tal-IT

⁶⁷ ĠU L 123, 12.5.2016, p. 13.

⁶⁸ Ir-Regolament (UE) [...] tal-Parlament Ewropew u tal-Kunsill dwar id-diġitalizzazzjoni tal-kooperazzjoni ġudizzjarja u l-aċċess għall-ġustizzja f'materji ċivili, kummerċjali u kriminali transfruntieri, u li jemenda ċerti atti fil-qasam tal-kooperazzjoni ġudizzjarja (ĠU L...).

ma jkunx possibbli jew xieraq, jistgħu jintużaw mezzi oħra ta' komunikazzjoni kif speċifikat f'dak ir-Regolament.

- (54) L-Istati Membri jistgħu jużaw software żviluppat mill-Kummissjoni (software ta' implimentazzjoni ta' referenza) minflok sistema tal-IT nazzjonali. Dan is-software ta' implimentazzjoni ta' referenza jenhtieg li jkun ibbażat fuq struttura modulari, li jfisser li s-software jiġi ppakkjat u kkonsenjat separatament mill-komponenti tal-e-CODEX meħtieġa biex jiġi konness mas-sistema deċentralizzata tal-IT. Din l-istruttura jenhtieg li tippermetti lill-Istati Membri jużaw mill-ġdid jew itejbu l-infrastrutturi nazzjonali eżistenti ta' komunikazzjoni ġudizzjarja tagħhom għall-finijiet tal-użu transfruntier.
- (55) Il-Kummissjoni jenhtieg li tkun responsabbli għall-ħolqien, il-manutenzjoni u l-iżvilupp ta' dan is-software ta' implimentazzjoni ta' referenza. Il-Kummissjoni jenhtieg li tfassal, tiżviluppa is-software ta' implimentazzjoni ta' referenza u tagħmel il-manutenzjoni tiegħu b'mod li jippermetti lill-kontrolluri jiżguraw il-konformità mar-rekwiziti u l-prinċipji tal-protezzjoni tad-*data* stabbiliti fir-Regolamenti (UE) 2018/1725⁶⁹ u (UE) 2016/679⁷⁰ tal-Parlament Ewropew u tal-Kunsill, u d-Direttiva (UE) 2016/680 tal-Parlament Ewropew u tal-Kunsill⁷¹, b'mod partikolari l-obbligi tal-protezzjoni tad-*data* skont id-disinn u b'mod awtomatiku kif ukoll livell għoli ta' ċibersigurtà. Is-software ta' implimentazzjoni ta' referenza jenhtieg li jinkludi wkoll miżuri tekniċi xierqa u jippermetti l-miżuri organizzattivi meħtieġa biex jiġi żgurat livell xieraq ta' sigurtà u interoperabbiltà, filwaqt li jitqies li jistgħu jiġu skambjati wkoll kategoriji speċjali ta' *data*. Il-Kummissjoni ma tipproċessa l-ebda *data* personali fil-kuntest tal-ħolqien, il-manutenzjoni u l-iżvilupp ta' dan is-software ta' implimentazzjoni ta' referenza.
- (56) Is-software ta' implimentazzjoni ta' referenza żviluppat mill-Kummissjoni bħala sistema back-end jenhtieg li jiġbor b'mod programmatiku d-*data* neċessarja għall-finijiet ta' monitoraġġ u tali *data* jenhtieg li tiġi trażmessa lill-Kummissjoni. Meta l-Istati Membri jagħżlu li jużaw sistema nazzjonali tal-IT minflok is-software ta' implimentazzjoni ta' referenza żviluppat mill-Kummissjoni, dik is-sistema tista' tiġi mgħammra sabiex tiġbor b'mod programmatiku dik id-*data* u, f'dak il-każ, dik id-*data* jenhtieg li tiġi trażmessa lill-Kummissjoni. Il-konnettur tal-E-CODEX jista' jkun mgħammar ukoll b'karatteristika li tippermetti l-irkupru ta' *data* statistika rilevanti.
- (57) Sabiex jiġu żgurati kundizzjonijiet uniformi għall-implimentazzjoni ta' din ir-Regolament, jenhtieg li l-Kummissjoni tingħata s-setgħa ta' implimentazzjoni biex tistabbilixxi sistema deċentralizzata tal-IT. Dawk is-setgħat jenhtieg li jiġu eżerċitati

⁶⁹ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

⁷⁰ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

⁷¹ Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali *data*, u li tħassar id-Deciżjoni Qafas tal-Kunsill 2008/977/GAI (ĠU L 119, 4.5.2016, p. 89).

f'konformità mar-Regolament (UE) Nru 182/2011 tal-Parlament Ewropew u tal-Kunsill⁷².

- (58) Dan ir-Regolament jenhtieg li johloq il-bazi guridika għall-iskambju tad-*data* personali bejn l-Istati Membri għall-finijiet tat-trasferiment tal-proċedimenti kriminali f'konformità mal-Artikolu 8 u mal-Artikolu 10(a) tad-Direttiva (UE) 2016/680. Madankollu, fir-rigward ta' kwalunkwe aspett ieħor, bħall-perjodu ta' żmien għaż-żamma ta' *data* personali riċevuta mill-awtorità rikjedenti, l-ipproċessar ta' *data* personali mill-awtoritajiet rikjedenti u dawk rikjesti jenhtieg li jkun suġġett għall-igijiet nazzjonali tal-Istati Membri adottati skont id-Direttiva (UE) 2016/680. L-awtorità rikjedenti u dik rikjesta jenhtieg li jitqiesu bħala kontrolluri fir-rigward tal-ipproċessar tad-*data* personali skont dik id-Direttiva. L-awtoritajiet ċentrali jipprovdu appoġġ amministrattiv lill-awtoritajiet rikjedenti u dawk rikjesti u, sa fejn ikunu qed jipproċessaw *data* personali f'isem dawk il-kontrolluri, jenhtieg li jitqiesu bħala proċessuri tal-kontrollur rispettiv. Fir-rigward tal-ipproċessar ta' *data* personali mill-Eurojust, ir-Regolament (UE) 2018/1725 tal-Parlament Ewropew u tal-Kunsill jenhtieg li japplika fil-kuntest ta' dan ir-Regolament mingħajr preġudizzju għar-regoli speċifiċi dwar il-protezzjoni tad-*data* tar-Regolament (UE) 2018/1727⁷³ tal-Parlament Ewropew u tal-Kunsill.
- (59) Ladarba l-oġġettiv ta' dan ir-Regolament, jiġifieri t-trasferiment tal-proċedimenti kriminali, ma jistax jinkiseb b'mod suffiċjenti mill-Istati Membri imma jista' pjuttost, minhabba l-iskala u l-effetti tiegħu, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà, kif stipulat fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak l-oġġettiv.
- (60) [F'konformità mal-Artikolu 3 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, l-Irlanda innotifikat [, bl-ittra ta'...] ix-xewqa tagħha li tieħu sehem fl-adozzjoni u fl-applikazzjoni ta' dan ir-Regolament.] JEW [F'konformità mal-Artikoli 1 u 2 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, u mingħajr preġudizzju għall-Artikolu 4 ta' dak il-Protokoll, l-Irlanda ma hijiex qieghda tieħu sehem fl-adozzjoni ta' dan ir-Regolament u ma hijiex marbuta bih jew suġġetta għall-applikazzjoni tiegħu.]
- (61) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma hijiex qieghda tieħu sehem fl-adozzjoni ta' dan ir-Regolament u ma hijiex marbuta biha jew suġġetta għall-applikazzjoni tagħha.

⁷² Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji generali dwar il-mekkanizmi ta' kontroll mill-Istati Membri tal- eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

⁷³ Ir-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jħassar id-Deċizzjoni tal-Kunsill 2002/187/GAI, PE/37/2018/REV/1 (GU L 295, 21.11.2018, p. 138).

- (62) Il-Kontrollur Ewropew għall-Protezzjoni tad-*Data* gie kkonsultat f'konformità mal-Artikolu 42(1) tar-Regolament (UE) Nru 2018/1725 tal-Parlament Ewropew u tal-Kunsill⁷⁴ u ta opinjoni nhar il-...,

ADOTTAW DAN IR-REGOLAMENT:

Kapitolu 1

Dispożizzjonijiet ġenerali

Artikolu 1

Suġġett

1. Dan ir-Regolament jistabbilixxi regoli dwar it-trasferiment tal-proċedimenti kriminali bejn l-Istati Membri bil-ħsieb li tittejjeb l-amministrazzjoni effiċjenti u xierqa tal-ġustizzja fi ħdan iż-żona komuni ta' libertà, sigurtà u ġustizzja.
2. Dan ir-Regolament għandu japplika fil-kazijiet kollha ta' trasferiment tal-proċedimenti kriminali fl-Unjoni minn meta persuna tkun giet identifikata bħala persuna suspettata.
3. Dan ir-Regolament ma għandux ikollu l-effett li jimmodifika l-obbligu ta' rispett għad-drittijiet fundamentali u l-prinċipji legali stabbiliti fl-Artikolu 6 tat-Trattat dwar l-Unjoni Ewropea.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) “Stat rikjedenti” tfisser Stat Membru li fih tinhareg talba għat-trasferiment tal-proċedimenti kriminali;
- (2) “Stat rikjest” tfisser Stat Membru li lilu tiġi trażmessa talba għat-trasferiment tal-proċedimenti kriminali bil-għan li jieħu l-proċedimenti kriminali f'idejh;
- (3) “awtorità rikjedenti” tfisser:
 - (a) imħallef, qorti, maġistrat istruttur jew prosekutur pubbliku kompetenti fil-każ ikonċernat; jew
 - (b) kwalunkwe awtorità kompetenti oħra kif definita mill-Istat rikjedenti u li, fil-każ speċifiku, tkun qed tagħxi fil-kapaċità tagħha bħala awtorità ta' investigazzjoni fi proċedimenti kriminali b'kompetenza li titlob it-trasferiment tal-proċedimenti kriminali f'konformità mad-dritt nazzjonali. Barra minn hekk, qabel ma t-talba għat-trasferiment tal-proċedimenti kriminali tiġi trażmessa lill-awtorità rikjesta, din għandha tiġi vvalidata minn imħallef, qorti, maġistrat istruttur jew prosekutur pubbliku fl-Istat rikjedenti wara li jeżamina l-konformità tagħha mal-kundizzjonijiet għall-ħruġ ta' tali talba skont dan ir-Regolament. Meta t-talba għat-trasferiment tal-proċedimenti kriminali tkun giet ivalidata minn imħallef, qorti, maġistrat istruttur jew prosekutur pubbliku, dik l-

⁷⁴ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (GU L 295, 21.11.2018, p. 39).

awtorità tista' titqies ukoll bhala awtorità rikjedenti għall-finijiet tat-trażmissjoni tat-talba;

- (4) “awtorità rikjesta” tfisser imħallef, qorti, maġistrat istruttur jew prosekutur pubbliku li jkollu l-kompetenza li jiehu deċizzjoni dwar jekk jaċċettax it-trasferiment tal-proċedimenti kriminali f'konformità mal-Artikolu 12 u li jiehu kwalunkwe miżura kif previst fid-dritt nazzjonali tiegħu;
- (5) “sistema decentralizzata tal-IT” tfisser sistema tal-IT kif definita fl-Artikolu 2(4) tar-Regolament (UE).../... [Ir-Regolament dwar id-Diġitalizzazzjoni];
- (6) “vittma” tfisser vittma kif iddefinita fl-Artikolu 2(1)(a) tad-Direttiva 2012/29/UE.

Artikolu 3 *Ġuriżdizzjoni*

1. Għall-finijiet ta' dan ir-Regolament, l-Istat rikjest għandu jkollu ġuriżdizzjoni fuq kwalunkwe reat li għalih ikun applikabbli d-dritt tal-Istat rikjedenti, f'sitwazzjonijiet fejn:
 - (a) huwa jirrifjuta li jikkonsenja persuna suspettata jew akkużata, li tkun preżenti fl-Istat rikjest u ċittadin tiegħu jew residenti fih abbażi tal-Artikolu 4(7)(b) tad-Deċizzjoni Qafas 2002/584/GAI;
 - (b) huwa jirrifjuta li jikkonsenja persuna suspettata jew akkużata li għaliha jkun inhareġ mandat ta' arrest Ewropew u li tkun preżenti fl-Istat rikjest u ċittadin tiegħu jew residenti fih, jekk isib li hemm, f'sitwazzjonijiet eċċezzjonali, raġunijiet sostanzjali biex jemmen, abbażi ta' provi speċifiċi u oggettivi, li l-konsenja, fiċ-ċirkostanzi partikolari tal-każ, tkun tinvolveja ksur manifest ta' dritt fundamentali rilevanti kif stabbilit fl-Artikolu 6 tat-Trattat dwar l-Unjoni Ewropea u l-Karta;
 - (c) il-biċċa l-kbira tal-effetti tar-reat jew parti sostanzjali mid-dannu, li jkun parti mill-elementi kostitwenti tar-reat, tkun seħhet fit-territorju tal-Istat rikjest;
 - (d) ikun hemm proċedimenti kriminali għaddejjin fl-Istat rikjest kontra l-persuna suspettata jew akkużata fir-rigward ta' fatti oħra u l-persuna suspettata jew akkużata jkollha n-nazzjonalità tal-Istat rikjest jew tkun resident fih;
 - (e) ikun hemm proċedimenti kriminali għaddejjin fl-Istat rikjest fir-rigward tal-istess fatti, jew fatti li jkunu parzjalment l-istess, kontra persuni oħra u l-persuna suspettata jew akkużata fil-proċedimenti kriminali li għandha tigi trasferita jkollha n-nazzjonalità tal-Istat rikjest.
2. Il-ġuriżdizzjoni stabbilita mill-Istat rikjest esklużivament bis-saħħa tal-paragrafu 1 tista' tigi eżerċitata biss skont talba għat-trasferiment tal-proċedimenti kriminali.

Artikolu 4 *Rinunzja, sospensjoni jew waqfien tal-proċedimenti kriminali*

Kwalunkwe Stat Membru li jkollu ġuriżdizzjoni skont id-dritt nazzjonali tiegħu biex jiehu passi kriminali kontra reat jista', għall-finijiet tal-applikazzjoni ta' dan ir-Regolament, jirrinunzja, jissospendi jew iwaqqaf proċedimenti kriminali kontra persuna suspettata jew akkużata, sabiex ikun jista' jsir it-trasferiment tal-proċedimenti kriminali fir-rigward ta' dak ir-reat lill-Istat rikjest.

KAPITOLU 2

TRASFERIMENT TA' PROĊEDIMENTI KRIMINALI

Artikolu 5

Kriterji biex jintalab trasferiment tal-proċedimenti kriminali

1. Talba għat-trasferiment tal-proċedimenti kriminali tista' tinħareġ biss meta l-awtorità rikjedenti tqis li l-oġġettiv ta' amministrazzjoni effiċjenti u xierqa tal-ġustizzja jkun moqdi ahjar jekk il-proċedimenti kriminali rilevanti jitwettqu fi Stat Membru ieħor.
2. L-awtorità rikjedenti għandha tqis b'mod partikolari l-kriterji li ġejjin:
 - (a) ir-reat ikun twettaq kollu jew parzjalment fit-territorju tal-Istat rikjest, jew il-biċċa l-kbira tal-effetti tad-dannu kkawżat mir-reat jew parti sostanzjali minnu tkun seħħet fit-territorju tal-Istat rikjest;
 - (b) il-persuna suspettata jew akkużata tkun ċittadin tal-Istat rikjest jew residenti fih;
 - (c) il-persuna suspettata jew akkużata tkun preżenti fl-Istat rikjest u dak l-Istat jirrifjuta li jikkonsenja lil din il-persuna lill-Istat rikjedenti jew abbażi tal-Artikolu 4(2) tad-Deċiżjoni Kwadru 2002/584/ĠAI, jew tal-Artikolu 4(3) tagħha meta tali rifjut ma jkunx ibbażat fuq sentenza finali mogħtija lil dik il-persuna fir-rigward tal-istess reat, li jipprevjeni proċedimenti kriminali ulterjuri, jew abbażi tal-Artikolu 4(7) tad-Deċiżjoni Kwadru;
 - (d) il-persuna suspettata jew akkużata tkun preżenti fl-Istat rikjest u dak l-Istat jirrifjuta li jikkonsenja lil din il-persuna li għaliha jkun inħareġ mandat ta' arrest Ewropew, jekk isib li, f'sitwazzjonijiet eċċezzjonali, hemm raġunijiet sostanzjali biex jemmen, abbażi ta' evidenza speċifika u oġġettiva, li dik il-konsenja, fiċ-ċirkostanzi partikolari tal-każ, tkun tinvolvi ksur manifest ta' dritt fundamentali rilevanti kif stabbilit fl-Artikolu 6 tat-Trattat dwar l-Unjoni Ewropea u l-Karta;
 - (e) il-biċċa l-kbira tal-evidenza rilevanti għall-investigazzjoni tkun tinsab fl-Istat rikjest jew hafna mix-xhieda rilevanti jkunu residenti fih;
 - (f) ikun hemm proċedimenti kriminali għaddejjin fl-Istat rikjest fir-rigward tal-istess fatti jew ta' fatti oħrajn kontra l-persuna suspettata jew akkużata;
 - (g) ikun hemm proċedimenti kriminali għaddejjin fl-Istat rikjest fir-rigward tal-istess fatti jew ta' fatti relatati kontra persuni oħra;
 - (h) il-persuna suspettata jew akkużata tkun qed tiskonta jew għandha tiskonta piena ta' prigunerija fl-Istat rikjest;
 - (i) l-eżekuzzjoni tas-sentenza fl-Istat rikjest x'aktarx ittejjeb il-prospetti għar-riabilitazzjoni soċjali tal-persuna kkundannata jew ikun hemm raġunijiet oħra għal eżekuzzjoni aktar xierqa tas-sentenza fl-Istat rikjest;
 - (j) il-maġġoranza tal-vittmi jkunu ċittadini tal-Istat rikjest jew residenti fih.
3. Il-persuna suspettata jew akkużata, jew il-maġġoranza tal-vittmi, jew avukat f'isimhom, jistgħu jitolbu wkoll lill-awtoritajiet kompetenti tal-Istat rikjedenti jew tal-Istat rikjest biex jibdew proċedura għat-trasferiment tal-proċedimenti kriminali skont dan ir-Regolament. It-talbiet magħmula skont dan il-paragrafu ma għandhomx

joholqu obbligu għall-Istat rikjendenti jew rikjest li jitlob jew jittrasferixxi proċedimenti kriminali lill-Istat rikjest.

Artikolu 6

Id-drittijiet tal-persuna suspettata jew akkużata

1. Qabel ma tinhareġ talba għat-trasferiment tal-proċedimenti kriminali, l-awtorità rikjendenti għandha, f'konformità mad-dritt nazzjonali applikabbli, tqis kif xieraq l-interessi legittimi tal-persuna suspettata jew akkużata u tiżgura li d-drittijiet proċedurali tagħha skont id-dritt tal-Unjoni u dak nazzjonali jiġu rrispettati.
2. Sakemm dan ma jimminax il-kunfidenzjalità ta' investigazzjoni, il-persuna suspettata jew akkużata għandha, f'konformità mad-dritt nazzjonali applikabbli, tigi infurmata bit-trasferiment mahsub tal-proċedimenti kriminali, b'lingwa li tifhem, u għandha tingħata l-opportunità li tiddikjara l-opinjoni tagħha bil-fomm jew bil-miktub, sakemm dik il-persuna ma tkunx tista' tinstab minkejja li jsiru sforzi raġonevoli mill-awtorità rikjendenti. Meta l-awtorità rikjendenti tqis li jkun meħtieġ fid-dawl tal-età jew tal-kundizzjoni fiżika jew mentali tal-persuna suspettata jew akkużata, ir-rappreżentant legali tagħha għandu jingħata l-opportunità li jiddikjara l-opinjoni tagħha. Meta t-talba għat-trasferiment tal-proċedimenti kriminali ssegwi talba mill-persuna suspettata jew akkużata skont l-Artikolu 5(3), tali konsultazzjoni mal-persuna suspettata jew akkużata li tkun għamlet it-talba ma tkunx meħtieġa.
3. L-opinjoni msemija fil-paragrafu 2 tal-persuna suspettata jew akkużata għandha titqies mill-awtorità rikjendenti meta tiddeċiedi jekk għandhiex titlob it-trasferiment tal-proċedimenti kriminali.
4. Meta l-awtorità rikjesta tkun ħadet deċiżjoni f'konformità mal-Artikolu 12(1), l-awtorità rikjendenti għandha, sakemm dan ma jimminax il-kunfidenzjalità ta' investigazzjoni, tinforma minnufih lill-persuna suspettata jew akkużata b'lingwa li tinftiehem minn din tal-aħħar, dwar il-ħruġ tat-talba għat-trasferiment tal-proċedimenti kriminali u l-aċċettazzjoni jew ir-rifjut sussegwenti tat-trasferiment mill-awtorità rikjesta, sakemm dik il-persuna ma tkunx tista' tinstab minkejja li jsiru sforzi raġonevoli mill-awtorità rikjendenti. Jekk l-awtorità rikjesta tkun iddeċidiet li taċċetta t-trasferiment tal-proċedimenti kriminali, il-persuna suspettata jew akkużata għandha tigi infurmata wkoll dwar id-dritt tagħha għal rimedju legali fl-Istat rikjest, inkluż dwar it-termini għal tali rimedju.

Artikolu 7

Id-drittijiet tal-vittma

1. Qabel ma ssir talba għat-trasferiment tal-proċedimenti kriminali, l-awtorità rikjendenti għandha, f'konformità mad-dritt nazzjonali applikabbli, tqis kif xieraq l-interessi legittimi tal-vittma u tiżgura li d-drittijiet tagħha skont id-dritt tal-Unjoni u dak nazzjonali jiġu rrispettati.
2. Sakemm dan ma jimminax il-kunfidenzjalità ta' investigazzjoni, u meta l-vittma tkun tirrisjedi fl-Istat rikjendenti, din għandha, f'konformità mad-dritt nazzjonali applikabbli, tigi informata bit-trasferiment intenzjonat tal-proċedimenti kriminali, b'lingwa li tifhem, u għandha tingħata l-opportunità li tiddikjara l-opinjoni tagħha bil-fomm jew bil-miktub. Meta l-awtorità rikjendenti tikkunsidra li dan ikun meħtieġ fid-dawl tal-età tal-vittma jew tal-kundizzjoni fiżika jew mentali tagħha, dik l-opportunità għandha tingħata lir-rappreżentant legali tal-vittma.

3. L-opinjoni msemija fil-paragrafu 2 tal-vittma għandha titqies mill-awtorità rikjedenti meta tiddeċiedi jekk għandhiex titlob it-trasferiment tal-proċedimenti kriminali.
4. Meta l-awtorità rikjesta tkun hadet deċiżjoni skont l-Artikolu 12(1), l-awtorità rikjedenti għandha, sakemm ma timminax il-kunfidenzjalità ta' investigazzjoni, tinforma minnufih lill-vittma li tkun qed tirisjedi fl-Istat rikjedenti, b'lingwa li tinftiehem mill-vittma, dwar il-ħruġ tat-talba għat-trasferiment tal-proċedimenti kriminali u l-aċċettazzjoni jew ir-rifjut sussegwenti tat-trasferiment mill-awtorità rikjesta. Jekk l-awtorità rikjesta tkun aċċettat it-trasferiment tal-proċedimenti kriminali, il-vittma għandha tiġi infurmata wkoll dwar id-dritt tagħha għal rimedju legali disponibbli fl-Istat rikjest, inkluż dwar it-termini għal tali rimedju.

Artikolu 8

Dritt għal rimedju legali

1. Il-persuni suspettati, il-persuni akkużati, u l-vittmi għandu jkollhom id-dritt għal rimedji legali effettivi fl-Istat rikjest kontra deċiżjoni li jiġi aċċettat it-trasferiment tal-proċedimenti kriminali.
2. Id-dritt għal rimedju legali għandu jiġi eżerċitat quddiem qorti fl-Istat rikjest f'konformità mad-dritt tiegħu.
3. Il-limitu ta' żmien massimu biex jintalab rimedju legali ma għandux ikun itwal minn 20 jum mid-data tal-wasla tal-informazzjoni dwar id-deċiżjoni msemija fl-Artikolu 12(1).
4. Meta t-talba għat-trasferiment tal-proċedimenti kriminali tinħareġ wara l-ħruġ tal-att tal-akkuża tal-persuna suspettata jew akkużata, l-invokazzjoni ta' rimedju legali kontra deċiżjoni li jiġi aċċettat it-trasferiment tal-proċedimenti kriminali għandu jkollha effett sospensiv.
5. L-awtorità rikjesta għandha tinforma lill-awtorità rikjedenti dwar ir-rimedji legali mitluba skont dan l-Artikolu.

Artikolu 9

Proċedura għat-talba ta' trasferiment tal-proċedimenti kriminali

1. It-talba għat-trasferiment tal-proċedimenti kriminali għandha ssir permezz taċ-ċertifikat stabbilit fl-Anness. L-awtorità rikjedenti għandha tiffirma ċ-ċertifikat u għandha tiċċertifika l-kontenut tiegħu bħala akkurat u korrett.
2. It-talba għat-trasferiment tal-proċedimenti kriminali għandha tkun issostanzjata kif xieraq u għandha, b'mod partikolari, tinkludi l-informazzjoni li ġejja:
 - (a) data dwar l-awtorità rikjedenti;
 - (b) deskrizzjoni tar-reat li jkun is-suġġett tal-proċedimenti kriminali, u d-dispożizzjonijiet tad-dritt kriminali applikabbli tal-Istat rikjedenti;
 - (c) ir-raġunijiet għaliex it-trasferiment huwa meħtieġ u xieraq u b'mod partikolari liema mill-kriterji skont l-Artikolu 5(2) huma applikabbli;
 - (d) l-informazzjoni meħtieġa disponibbli dwar il-persuna suspettata jew akkużata u l-vittma;
 - (e) valutazzjoni tal-impatt tat-trasferiment tal-proċedimenti kriminali fuq id-drittijiet tal-persuna suspettata jew akkużata u tal-vittma;

- (f) informazzjoni dwar atti jew miżuri proċedurali b'effett fuq il-proċedimenti kriminali li jkunu twettqu fl-Istat rikjendenti;
 - (g) kwalunkwe kundizzjoni speċifika tal-ipproċessar ta' *data* personali applikabbli skont l-Artikolu 9(3) tad-Direttiva (UE) 2016/680.
3. Meta l-persuna suspettata jew akkużata tkun tat l-opinjoni tagħha skont l-Artikolu 6(2) jew il-vittma tkun tat l-opinjoni tagħha skont l-Artikolu 7(2), dik l-opinjoni għandha tintbagħat lill-awtorità rikjesta flimkien mat-talba għat-trasferiment tal-proċedimenti kriminali. Jekk l-opinjoni tal-persuna suspettata jew akkużata jew tal-vittma tkun giet iddikjarata bil-fomm, l-awtorità rikjendenti għandha tiżgura li r-rekord bil-miktub ta' tali dikjarazzjoni jkun disponibbli għall-awtorità rikjesta.
 4. Fejn ikun meħtieġ, it-talba għat-trasferiment tal-proċedimenti kriminali għandha tkun akkumpanjata minn kwalunkwe informazzjoni u dokument rilevanti addizzjonali.
 5. L-ċertifikat mimli msemmi fil-paragrafu 1 u, fejn ikun miftiehem hekk mal-awtorità rikjesta, kwalunkwe informazzjoni oħra bil-miktub li takkumpanja t-talba għat-trasferiment tal-proċedimenti kriminali, għandhom jiġu tradotti b'lingwa uffiċjali tal-Istat rikjest jew bi kwalunkwe lingwa oħra li l-Istat rikjest jaċċetta f'konformità mal-Artikolu 30(1)(c).
 6. L-awtorità rikjendenti għandha tibgħat it-talba għat-trasferiment tal-proċedimenti kriminali direttament lill-awtorità rikjesta jew, fejn applikabbli, bl-involviment tal-awtorità ċentrali msemmija fl-Artikolu 18. L-awtorità rikjendenti u dik rikjesta għandhom iwettqu l-komunikazzjoni uffiċjali l-oħra kollha direttament jew, fejn applikabbli, bl-involviment ta' awtorità ċentrali msemmija fl-Artikolu 18.
 7. Meta l-awtorità rikjesta ma tkunx magħrufa mill-awtorità rikjendenti, din tal-aħħar għandha tagħmel l-inkjesti kollha meħtieġa, inkluż permezz tal-punti ta' kuntatt tan-Network Ġudizzjarju Ewropew, sabiex tiddetermina liema awtorità hija kompetenti biex tiehu d-deċiżjoni skont l-Artikolu 12.
 8. Meta l-awtorità fl-Istat rikjest li tkun irċeviet it-talba ma jkollha l-ebda kompetenza biex tiehu deċiżjoni skont l-Artikolu 12, din għandha mingħajr dewmien żejjed tibgħat it-talba lill-awtorità rikjesta kompetenti fl-istess Stat Membru u għandha tinforma lill-awtorità rikjendenti b'dan.

Artikolu 10

Informazzjoni li għandha tingħata mill-awtorità rikjendenti

L-awtorità rikjendenti għandha tinforma lill-awtorità rikjesta mingħajr dewmien żejjed dwar kwalunkwe att jew miżura proċedurali b'effett fuq il-proċedimenti kriminali li jkunu twettqu fl-Istat rikjendenti wara t-trażmissjoni tat-talba. Din il-komunikazzjoni għandha tkun akkumpanjata mid-dokumenti rilevanti kollha.

Artikolu 11

Irtirar tat-talba

L-awtorità rikjendenti tista' tirtira t-talba għat-trasferiment tal-proċedimenti kriminali fi kwalunkwe hin qabel ma tirċievi d-deċiżjoni tal-awtorità rikjesta li taċċetta t-trasferiment tal-proċedimenti kriminali f'konformità mal-Artikolu 12.

Artikolu 12
Deċiżjoni tal-awtorità rikjesta

1. L-awtorità rikjesta għandha tiegħu deċiżjoni motivata dwar jekk taċċettax it-trasferiment tal-proċedimenti kriminali u għandha tiddeċiedi, f'konformità mad-dritt nazzjonali tagħha, liema miżuri għandha tiegħu.
2. Jekk l-awtorità rikjesta ssib li l-informazzjoni kkomunikata mill-awtorità rikjedenti ma tkunx biżżejjed biex tkun tista' tiddeċiedi jekk taċċettax it-trasferiment tal-proċedimenti kriminali, hija tista' titlob l-informazzjoni addizzjonali li tqis meħtieġa.
3. Jekk l-awtorità rikjesta tiddeċiedi li tirrifjuta t-trasferiment tal-proċedimenti kriminali f'konformità mal-Artikolu 13, hija għandha tinforma lill-awtorità rikjedenti bir-raġunijiet għal tali rifjut. L-informazzjoni lill-persuna suspettata jew akkużata u lill-vittma ssir f'konformità mal-Artikoli 6(4) u 7(4) rispettivament.
4. Jekk l-awtorità rikjesta tkun aċċettat it-trasferiment tal-proċedimenti kriminali, hija għandha tinforma lill-awtorità rikjedenti dwar ir-rimedji legali disponibbli biex tiġi kkontestata d-deċiżjoni li jiġi aċċettat it-trasferiment tal-proċedimenti kriminali, inklużi r-rekwiżiti u t-termini biex jiġu eżerċitati dawn ir-rimedji. L-informazzjoni lill-persuna suspettata jew akkużata u lill-vittma ssir f'konformità mal-Artikoli 6(4) u 7(4) rispettivament.
5. Meta l-awtorità rikjesta tkun aċċettat it-trasferiment tal-proċedimenti kriminali, l-awtorità rikjedenti għandha minghajr dewmien tibgħat il-kopja originali jew iċċertifikata tal-proċess tal-kawża jew ta' partijiet rilevanti tiegħu, akkumpanjati mit-traduzzjoni tagħhom b'lingwa uffiċjali tal-Istat rikjest jew bi kwalunkwe lingwa oħra li l-Istat rikjest jaċċetta f'konformità mal-Artikolu 30(1)(c). Fejn ikun meħtieġ, l-awtorità rikjedenti u dik rikjesta jistgħu jikkonsultaw lil xulxin sabiex jiddeterminaw id-dokumenti meħtieġa jew partijiet minn tali dokumenti li għandhom jintbagħtu, kif ukoll li għandhom jiġu tradotti.

Artikolu 13
Raġunijiet għar-rifjut

1. L-awtorità rikjesta għandha tirrifjuta t-trasferiment tal-proċedimenti kriminali kollha jew ta' partijiet minnhom, meta l-proċedimenti kriminali skont id-dritt nazzjonali tal-Istat rikjest ma jkunux jistgħu jitressqu kontra l-persuna suspettata jew akkużata fir-rigward tal-fatti sottostanti għat-talba għat-trasferiment tal-proċedimenti kriminali f'wieheh jew aktar mils-sitwazzjonijiet li ġejjin:
 - (a) jekk l-imġiba li fir-rigward tagħha tkun saret it-talba ma tikkostitwixxix reat skont id-dritt tal-Istat rikjest;
 - (b) it-teħid tar-responsabbiltà tal-proċedimenti kriminali jkun imur kontra l-prinċipju ta' *ne bis in idem*;
 - (c) jekk il-persuna suspettata jew akkużata ma tkunx tista' tinzamm responsabbli kriminalment għar-reat minhabba l-età tagħha;
 - (d) jekk il-prosekuzzjoni kriminali tkun preskritta skont id-dritt tal-Istat rikjest jew il-kundizzjonijiet għall-prosekuzzjoni tar-reat fl-Istat rikjest ma jkunux issodisfati;
 - (e) jekk ir-reat jkun kopert minn amnestija f'konformità mad-dritt tal-Istat rikjest;
 - (f) jekk l-Istat rikjest ma jkollux ġuriżdizzjoni fuq ir-reat. Tali ġuriżdizzjoni tista' tirriżulta wkoll mill-Artikolu 3.

2. L-awtorità rikjesta tista' tirrifjuta t-trasferiment tal-proċedimenti kriminali kollha jew ta' partijiet minnhom jekk ikun hemm raġuni jew diversi raġunijiet:
 - (a) jekk ikun hemm immunità jew privileġġ skont id-dritt tal-Istat rikjest li jagħmilha impossibbli li tittiehed azzjoni;
 - (b) l-awtorità rikjesta tqis li t-trasferiment tal-proċedimenti kriminali ma jkunx fl-interess ta' amministrazzjoni effiċjenti u xierqa tal-ġustizzja;
 - (c) ir-reat kollu, jew parti minnu, ma jkunx seħħ fit-territorju tal-Istat rikjest, il-biċċa l-kbira tal-effetti jew parti sostanzjali tad-dannu kkawżat mir-reat ma tkunx seħħet fit-territorju tal-Istat u l-persuna suspettata jew akkużata ma tkunx ċittadin ta' dak l-Istat jew residenti fih;
 - (d) iċ-ċertifikat imsemmi fl-Artikolu 9(1) ma jkunx komplut jew ikun manifestament żbaljat u ma jkunx imtela jew ġie kkoreġut wara l-konsultazzjoni msemmija fil-paragrafu 3.
3. Fi kwalunkwe wieħed mis-sitwazzjonijiet imsemmija fil-paragrafi 1 u 2, qabel ma tiddeċiedi li tirrifjuta t-trasferiment tal-proċedimenti kriminali kollha jew ta' partijiet minnhom, l-awtorità rikjesta għandha tikkonsulta lill-awtorità rikjedenti u, fejn meħtieġ, għandha titlobha tipprovdi kwalunkwe informazzjoni meħtieġa mingħajr dewmien.
4. Fis-sitwazzjoni msemmija fil-paragrafu 2(a) u fejn is-setgħa ta' rinunzja tal-privileġġ jew l-immunità tkun ta' xi awtorità tal-Istat rikjest, l-awtorità rikjesta għandha titlobha li teżercita dik is-setgħa minnufih. Meta tkun awtorità ta' Stat iehor jew organizzazzjoni internazzjonali li jkollha s-setgħa li tirrinunzja għall-privileġġ jew l-immunità, għandha tkun l-awtorità rikjedenti li titlob lill-awtorità kkonċernata biex din teżercita dik is-setgħa.

Artikolu 14 *Termini*

1. L-awtorità rikjesta għandha tikkomunika lill-awtorità rikjedenti d-deċiżjoni tagħha dwar jekk taċċettax it-trasferiment tal-proċedimenti kriminali mingħajr dewmien u fi kwalunkwe każ mhux aktar tard minn 60 jum wara li tirċievi t-talba għat-trasferiment tal-proċedimenti kriminali mill-awtorità rikjesta kompetenti.
2. Meta f'każ speċifiku l-awtorità rikjesta ma tkunx tista' tissodisfa t-terminu stabbilit fil-paragrafu 1, din għandha tinforma minnufih lill-awtorità rikjedenti b'dan, filwaqt li tagħti r-raġunijiet għad-dewmien. F'tali każ, it-terminu msemmi fil-paragrafu 1 jista' jiġi estiż b'massimu ta' 30 jum.
3. Meta jkun hemm immunità jew privileġġ skont id-dritt tal-Istat rikjest, it-terminu msemmi fil-paragrafu 1 għandu jibda jiddekorri biss jekk l-awtorità rikjesta tiġi informata mill-fatt li l-privileġġ jew l-immunità ġiet irrinunzjata u minn dak il-jum.

Artikolu 15 *Konsultazzjonijiet bejn l-awtoritajiet rikjedenti u dawk rikjesti*

1. Fejn meħtieġ u mingħajr preġudizzju għall-Artikoli 12(2), 13(3) u 17(2), l-awtorità rikjedenti u l-awtorità rikjesta għandhom jikkonsultaw lil xulxin mingħajr dewmien biex jiżguraw l-applikazzjoni effiċjenti ta' dan ir-Regolament.
2. Il-konsultazzjonijiet jistgħu jsiru wkoll qabel ma tinħareġ it-talba għat-trasferiment tal-proċedimenti kriminali, b'mod partikolari bil-għan li jiġi ddeterminat jekk it-trasferiment ikunx jaqdi l-interessi tal-amministrazzjoni effiċjenti u xierqa tal-

gustizzja. Sabiex tipproponi t-trasferiment tal-proċedimenti kriminali mill-Istat rikjedenti, l-awtorità rikjesta tista' tikkonsulta wkoll mal-awtorità rikjedenti dwar il-possibbiltà li tinhareġ talba għat-trasferiment tal-proċedimenti kriminali.

3. Meta l-awtorità rikjedenti tikkonsulta lill-awtorità rikjesta qabel ma tagħmel talba għat-trasferiment tal-proċedimenti kriminali, hija għandha tagħmel l-informazzjoni dwar il-proċedimenti kriminali disponibbli għall-awtorità rikjesta u tista' tipprovdiha lill-awtorità rikjesta bl-użu ta' ċertifikat stabbilit fl-Anness.
4. It-talbiet għall-konsultazzjonijiet għandhom jitwieġbu mingħajr dewmien.

Artikolu 16

Kooperazzjoni mal-Eurojust u man-Network Ġudizzjarju Ewropew

L-awtoritajiet rikjedenti u rikjesti jistgħu, fi kwalunkwe stadju tal-proċedura, jitolbu l-assistenza tal-Eurojust jew tan-Network Ġudizzjarju Ewropew f'konformità mal-kompetenzi rispettivi tagħhom. B'mod partikolari, fejn xieraq, l-Eurojust tista' tiffaċilita l-konsultazzjonijiet imsemmija fl-Artikoli 12(2), 13(3), 15 u 17(2).

Artikolu 17

Kostijiet tat-trasferimenti tal-proċedimenti kriminali

1. Kull Stat Membru għandu jhallas il-kostijiet tiegħu tat-trasferimenti tal-proċedimenti kriminali li jirriżultaw mill-applikazzjoni ta' dan ir-Regolament.
2. Meta t-traduzzjoni tal-proċess tal-kawża u ta' dokumenti rilevanti oħra skont l-Artikolu 12(5) tkun tinvolvi kostijiet kbar jew eċċezzjonali, l-awtorità rikjedenti tista' tissottometti proposta lill-awtorità rikjesta biex il-kostijiet jinqasmu bejniethom. Tali proposta għandha tkun akkumpanjata minn analiżi dettaljata tal-kostijiet imġarrba mill-awtorità rikjedenti. Wara din il-proposta l-awtorità rikjedenti u l-awtorità rikjesta għandhom jikkonsultaw lil xulxin. Fejn xieraq, l-Eurojust tista' tiffaċilita tali konsultazzjonijiet.

Artikolu 18

Ħatra tal-awtoritajiet ċentrali

Kull Stat Membru jista' jahtar awtorità ċentrali wahda jew aktar biex ikunu responsabbli għat-trażmissjoni u għar-riċevuta amministrattiva ta' talbiet għat-trasferiment tal-proċedimenti kriminali, kif ukoll għal korrispondenza uffiċjali oħra relatata ma' tali talbiet.

KAPITOLU 3

EFFETTI TAT-TRASFERIMENT TA' PROĊEDIMENTI KRIMINALI

Artikolu 19

Effetti fl-Istat rikjedenti

1. Sa mhux aktar tard mill-wasla tan-notifika tal-aċċettazzjoni ta' trasferiment tal-proċedimenti kriminali mill-awtorità rikjesta, dawk il-proċedimenti kriminali għandhom jiġu sospiżi jew jitwaqqfu fl-Istat rikjedenti f'konformità mad-dritt nazzjonali, sakemm ma jkunx gie invokat rimedju legali skont l-Artikolu 8 b'effett suspensiv u sa meta tittiehed id-deċiżjoni finali dwar ir-rimedju legali.
2. Minkejja l-paragrafu 1, l-awtorità rikjedenti tista' f'konformità mad-dritt nazzjonali tagħha:

- (a) tiehu miżuri investigattivi jew proċedurali oħra meħtieġa, inklużi miżuri biex tipprevjeni lill-persuna suspettata jew akkużata milli taħrab, sabiex teżegwixxi deċiżjoni bbażata fuq id-Deċiżjoni Qafas tal-Kunsill 2002/584/ĠAI jew strument ieħor ta' rikonossiment reċiproku jew biex twieġeb għal talba għal assistenza legali reċiproka;
 - (b) iżomm miżuri investigattivi jew proċedurali oħra meħtieġa adottati preċedement, inklużi miżuri biex tipprevjeni lill-persuna suspettata jew akkużata milli taħrab, sabiex teżegwixxi deċiżjoni bbażata fuq id-Deċiżjoni Qafas tal-Kunsill 2002/584/ĠAI jew fuq strument ieħor ta' rikonossiment reċiproku jew fuq talba għal assistenza legali reċiproka.
3. L-awtorità rikjendenti tista' tkompli jew terġa' tiftaħ proċedimenti kriminali, jekk l-awtorità rikjesta tinformaha bid-deċiżjoni tagħha li twaqqaf proċedimenti kriminali relatati mal-fatti sottostanti għat-talba għat-trasferiment tal-proċedimenti kriminali, sakemm dik id-deċiżjoni, skont id-dritt nazzjonali tal-Istat rikjest, ma tipprobjixxi b'mod definittiv prosekuzzjoni ulterjuri u għalhekk tipprekludi proċedimenti kriminali godda, fir-rigward tal-istess atti, fl-Istat rikjest.
 4. Il-paragrafu 3 ma għandux jaffettwa d-dritt tal-vittmi li jibdwu jew li jitolbu l-ftuħ mill-ġdid tal-proċedimenti kriminali kontra l-persuna suspettata jew akkużata fl-Istat rikjendenti, meta d-dritt nazzjonali ta' dak l-Istat jipprevedi hekk, sakemm id-deċiżjoni mill-awtorità rikjesta li twaqqaf il-proċedimenti kriminali, skont id-dritt nazzjonali tal-Istat rikjest, ma tipprobjixxi b'mod definittiv prosekuzzjoni ulterjuri u għalhekk tipprekludi proċedimenti kriminali godda, fir-rigward tal-istess atti, f'dak l-Istat.

Artikolu 20 *Effetti fl-Istat rikjest*

1. Il-proċedimenti kriminali ttrasferiti għandhom ikunu rregolati mid-dritt nazzjonali tal-Istat rikjest.
2. Dment li ma jmurx kontra l-prinċipji fundamentali tad-dritt tal-Istat rikjest, kwalunkwe att imwettaq għall-finijiet tal-proċedimenti kriminali jew tal-miżuri istruttorji mwettqa mill-awtoritajiet kompetenti fl-Istat rikjendenti jew kwalunkwe att li jinterrompi jew jissospendi l-perjodu ta' preskrizzjoni għandu jkollu l-istess validità fl-Istat rikjest daqslikieku jkun twettaq b'mod validu mill-awtoritajiet tiegħu.
3. Il-provi ttrasferiti mill-awtorità rikjendenti ma għandhomx jiġi miċhuda l-ammissibbiltà fi proċedimenti kriminali fl-Istat rikjest sempliciment minhabba li x-xhieda tkun giet ikkumpilata fi Stat Membru ieħor. Ix-xhieda kkumpilata fl-Istat rikjendenti tista' tintuża fi proċedimenti kriminali fl-Istat rikjest, dment li l-ammissibbiltà ta' tali evidenza ma tmurx kontra l-prinċipji fundamentali tad-dritt tal-Istat rikjest.
4. Dment li tinhareġ piena ta' kustodja jew ordni ta' detenzjoni fl-Istat rikjest, dan tal-aħħar għandu jnaqqas il-perjodi kollha ta' detenzjoni skontati fl-Istat rikjendenti, li jkunu ġew imposti fil-kuntest tal-proċedimenti kriminali ttrasferiti, mill-perjodu totali ta' detenzjoni li għandu jiġi skontat fl-Istat rikjest bħala riżultat ta' piena ta' kustodja jew ordni ta' detenzjoni li tkun qed tinhareġ. Għal dak il-ghan, l-awtorità rikjendenti għandha tibgħat lill-awtorità rikjesta l-informazzjoni kollha dwar il-perjodu ta' detenzjoni skontat mill-persuna suspettata jew akkużata fl-Istat rikjendenti.

5. Jekk il-proċedimenti kriminali jkunu jistgħu jinbdew biss wara lment kemm fl-Istat rikjedenti kif ukoll fl-Istat rikjest, l-ilment imressaq fl-Istat rikjedenti għandu jkun validu wkoll fl-Istat rikjest.
6. Is-sentenza applikabbli għar-reat għandha tkun dik preskritta mid-dritt tal-Istat rikjest sakemm dak id-dritt ma jipprevedix mod ieħor. L-awtorità rikjesta tista' tqis, f'konformità mad-dritt nazzjonali applikabbli, is-sentenza massima stipulata fid-dritt tal-Istat rikjedenti, meta r-reat ikun twettaq fit-territorju tal-Istat rikjedenti. Meta l-gurizdizzjoni tkun ibbażata esklużivament fuq l-Artikolu 3, is-sentenza imposta fl-Istat rikjest ma għandhiex tkun aktar severa mis-sentenza massima stipulata fid-dritt tal-Istat rikjedenti.

Artikolu 21

Informazzjoni li għandha tingħata mill-awtorità rikjesta

L-awtorità rikjesta għandha tinforma lill-awtorità rikjedenti dwar il-waqfien tal-proċedimenti kriminali jew dwar kwalunkwe deċiżjoni mogħtija fi tmiem il-proċedimenti kriminali, inkluż jekk dik id-deċiżjoni, skont id-dritt nazzjonali tal-Istat rikjest, tipprojbixxix b'mod definittiv prosekuzzjoni ulterjuri u għalhekk tipprekludix proċedimenti kriminali godda, fir-rigward tal-istess atti, f'dak l-Istat jew tipprovdi informazzjoni oħra ta' valur sostanzjali. Hija għandha tibgħat kopja tad-deċiżjoni bil-miktub mogħtija fi tmiem il-proċedimenti kriminali lill-awtorità rikjedenti.

KAPITOLU 4 MEZZI TA' KOMUNIKAZZJONI

Artikolu 22

Mezzi ta' komunikazzjoni

1. Komunikazzjoni skont dan ir-Regolament, inkluż l-iskambju ta' ċertifikat stabbilit fl-Anness, id-deċiżjoni msemmija fl-Artikolu 12(1) u dokumenti oħra msemmija fl-Artikolu 12(5), bejn l-awtoritajiet rikjedenti u dawk rikjesti u bl-involviment tal-awtoritajiet ċentrali, meta Stat Membru jkun ħatar awtorità ċentrali f'konformità mal-Artikolu 18, kif ukoll mal-Eurojust, għandha ssir f'konformità mal-Artikolu 3 tar-Regolament (UE) .../...[ir-Regolament dwar id-Diġitalizzazzjoni].
2. L-Artikolu 9(1) u (2), l-Artikoli 10 u 15 tar-Regolament (UE) .../...[ir-Regolament dwar id-Diġitalizzazzjoni] li jistabbilixxu r-regoli dwar il-firem elettronici u s-sigilli elettronici, l-effetti legali tad-dokumenti elettronici u l-protezzjoni tal-informazzjoni trażmessa għandhom japplikaw għall-komunikazzjoni trażmessa permezz tas-sistema deċentralizzata tal-IT.
3. Konsultazzjonijiet skont l-Artikolu 12(4) u l-Artikolu 15 bejn l-awtorità rikjedenti u l-awtorità rikjesta u bl-involviment tal-awtorità(jiet) ċentrali, meta Stat Membru jkun ħatar awtorità ċentrali f'konformità mal-Artikolu 18, kif ukoll mal-Eurojust jistgħu jitwettqu bl-użu ta' kwalunkwe mezz xieraq ta' komunikazzjoni, inkluż permezz tas-sistema deċentralizzata tal-IT.

Artikolu 23

Stabbiliment ta' sistema deċentralizzata tal-IT

1. Il-Kummissjoni għandha tistabbilixxi s-sistema deċentralizzata tal-IT, permezz ta' atti ta' implimentazzjoni, għall-finijiet ta' dan ir-Regolament, billi tistabbilixxi dan li ġej:

- (a) l-ispeċifikazzjonijiet tekniċi li jiddefinixxu l-metodi ta' komunikazzjoni b'mezzi elettronici għall-finijiet tas-sistema deċentralizzata tal-IT;
 - (b) l-ispeċifikazzjonijiet tekniċi għall-protokoll ta' komunikazzjoni;
 - (c) l-oġġettivi tas-sigurtà tal-informazzjoni u l-miżuri tekniċi rilevanti li jiżguraw l-istandards minimi tas-sigurtà tal-informazzjoni u livell għoli ta' ċibersigurtà għall-ipproċessar u l-komunikazzjoni ta' informazzjoni fis-sistema deċentralizzata tal-IT;
 - (d) l-oġġettivi ta' disponibbiltà minima u r-rekwiżiti tekniċi relatati possibbli għas-servizzi pprovduti mis-sistema deċentralizzata tal-IT;
 - (e) l-istandards proċedurali digitali kif iddefiniti fl-Artikolu 3(9) tar-Regolament (UE) 2022/850.
2. L-atti ta' implimentazzjoni msemija fil-paragrafu 1 għandhom jiġu adottati f'konformità mal-proċedura ta' eżami msemija fl-Artikolu 26(2).
 3. L-atti ta' implimentazzjoni msemija fil-paragrafu 1 għandhom jiġu adottati sa [sentejn wara d-dhul fis-seħh ta' dan ir-Regolament].

Artikolu 24

Software ta' implimentazzjoni ta' referenza

1. Il-Kummissjoni għandha tkun responsabbli għall-holqien, il-manutenzjoni u l-iżvilupp futur ta' software ta' implimentazzjoni ta' referenza li l-Istati Membri jistgħu jagħzlu li japplikaw bħala s-sistema back-end tagħhom minflok sistema nazzjonali tal-IT. Il-holqien, il-manutenzjoni u l-iżvilupp futur tas-software ta' implimentazzjoni ta' referenza għandhom jiġu ffinanzjati mill-baġit ġenerali tal-Unjoni.
2. L-Eurojust għandha tkun tista' wkoll tuża s-software ta' implimentazzjoni ta' referenza msemmi fil-paragrafu 1.
3. Il-Kummissjoni għandha ttipprovi u tappoġġa s-software ta' implimentazzjoni ta' referenza u tiegħu hsieb il-manutenzjoni tiegħu mingħajr hlas.

Artikolu 25

Kostijiet tas-sistema deċentralizzata tal-IT

1. Kull Stat Membru għandu jhallas il-kostijiet tal-installazzjoni, it-thaddim u l-manutenzjoni tal-punti ta' aċċess tas-sistema deċentralizzata tal-IT li jinsabu fit-territorju tiegħu.
2. Kull Stat Membru għandu jgarrab il-kostijiet marbuta mal-istabbiliment u l-aġġustament tas-sistemi tal-IT nazzjonali tiegħu sabiex jagħmilhom interoperabbli mal-punti ta' aċċess, u għandu jgarrab il-kostijiet marbuta mal-amministrazzjoni, it-thaddim u l-manutenzjoni ta' daww is-sistemi.
3. L-Eurojust għandha ggarrab il-kostijiet tal-installazzjoni, it-thaddim u l-manutenzjoni tal-komponenti li jinkludu s-sistema deċentralizzata tal-IT taht ir-responsabbiltà tagħha.
4. L-Eurojust għandha ggarrab il-kostijiet sabiex tistabbilixxi u taġġusta s-sistema tagħha ta' ġestjoni tal-kazijiet sabiex jagħmluha interoperabbli mal-punti ta' aċċess, u għandha iġgarrab il-kostijiet tal-amministrazzjoni, it-thaddim u l-manutenzjoni ta' din is-sistema.

Artikolu 26
Proċedura ta' kumitat

1. Il-Kummissjoni għandha tkun assistita minn kumitat. Dak il-kumitat għandu jkun kumitat skont it-tifsira tar-Regolament (UE) Nru 182/2011⁷⁵.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

KAPITOLU 5
DISPOŻIZZJONIJIET FINALI

Artikolu 27
Statistika

1. L-Istati Membri għandhom jiġbru b'mod regolari statistika komprensiva għall-fini tal-monitoraġġ tal-applikazzjoni ta' dan ir-Regolament mill-Kummissjoni. L-awtoritajiet għandhom iżommu dik l-istatistika u għandhom jibagħtuha lill-Kummissjoni kull sena. Huma jistgħu jipproċessaw id-*data* personali meħtieġa għall-produzzjoni tal-istatistika. Dik l-istatistika għandha tinkludi:
 - (a) in-numru ta' talbiet mahruġa għat-trasferiment tal-proċedimenti kriminali, inklużi l-kriterji għat-talba tat-trasferiment, skont l-Istat rikjest;
 - (b) in-numru ta' trasferimenti aċċettati u rrifjutati tal-proċedimenti kriminali, inklużi r-raġunijiet għar-rifjut, mill-Istat rikjedenti;
 - (c) in-numru ta' investigazzjonijiet u prosekuzzjonijiet li ma tkomplewx wara l-aċċettazzjoni ta' trasferiment tal-proċedimenti kriminali;
 - (d) it-tul ta' żmien biex tiġi trażmessa informazzjoni dwar id-deċiżjoni dwar jekk jiġix aċċettat it-trasferiment tal-proċedimenti kriminali;
 - (e) in-numru ta' rimedji legali mitluba kontra d-deċiżjonijiet biex jiġi aċċettat it-trasferiment tal-proċedimenti kriminali, inkluż jekk hux mill-persuna suspettata, akkużata jew mill-vittma, u n-numru ta' deċiżjonijiet ikkontestati b'suċċess;
 - (f) minn erba' snin wara d-data tad-dhul fis-seħh tal-atti ta' implimentazzjoni msemmija fl-Artikolu 23(1), il-kostijiet imġarrba skont l-Artikolu 25(2).
2. Is-software ta' implimentazzjoni ta' referenza u, fejn tkun mġammra sabiex tagħmel dan, is-sistema back-end nazzjonali għandhom jiġbru b'mod programmatiku d-*data* msemmija fil-punti (a), (b) u (d) tal-paragrafu 1 u jittrażmettuha lill-Kummissjoni fuq bażi annwali.

Artikolu 28
Emendi għaċ-ċertifikat

Il-Kummissjoni għandha s-setgħa li tadotta atti delegati f'konformità mal-Artikolu 29 rigward l-emenda tal-Anness sabiex tagħgħorna jew tagħmel bidliet tekniċi f'dan l-Anness.

⁷⁵ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).

Artikolu 29
Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kundizzjonijiet stabbiliti f'dan l-Artikolu.
2. Id-delega tas-setgħa msemmija fl-Artikolu 28 għandha tingħata għal perjodu ta' żmien indeterminat minn [*id-data tal-applikazzjoni ta' dan ir-Regolament*].
3. Id-delega tas-setgħa msemmija fl-Artikolu 28 tista' tigi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega tas-setgħa speċifikata f'dik id-deċiżjoni. Din għandha ssir effettiva l-għada tal-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-sehħ.
4. Qabel ma tadotta att delegat, il-Kummissjoni għandha tikkonsulta lill-esperti maħtura minn kull Stat Membru b'konformità mal-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 28 għandu jidhol fis-sehħ biss jekk ma tkun giet espressa l-ebda oġġezzjoni mill-Parlament Ewropew jew mill-Kunsill fi żmien xahrejn (2) min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perjodu, il-Parlament Ewropew u l-Kunsill it-tnejn ikunu infurmaw lill-Kummissjoni li ma humiex se joġġezzjonaw. Dak il-perjodu għandu jiġi estiż b'xahrejn (2) fuq inizzjattiva tal-Parlament Ewropew jew tal-Kunsill.

Artikolu 30
Notifiki

1. Sa [*id-data tal-applikazzjoni ta' dan ir-Regolament*], kull Stat Membru għandu jinnotifika lill-Kummissjoni dwar dan li ġej:
 - (a) l-awtoritajiet li, f'konformità mad-dritt nazzjonali tiegħu, ikunu kompetenti f'konformità mal-Artikolu 2(3) u (4), biex joħorġu u/jew jivvalidaw u jeżegwixxu talbiet għat-trasferiment tal-proċedimenti kriminali;
 - (b) l-informazzjoni rigward l-awtorità jew l-awtoritajiet ċentrali maħtura jekk l-Istat Membru jkun jixtieq jagħmel uzu mill-possibbiltà taħt l-Artikolu 18;
 - (c) il-lingwi aċċettati għat-talbiet għat-trasferiment tal-proċedimenti kriminali u informazzjoni oħra ta' sostenn.
2. Il-Kummissjoni għandha tagħmel l-informazzjoni li tircievi skont il-paragrafu 1 disponibbli għall-pubbliku, jew fuq sit web apposta jew fuq is-sit web tan-Network Ġudizzjarju Ewropew mahluq mid-Deċiżjoni tal-Kunsill 2008/976/ĠAI⁷⁶.

Artikolu 31
Relazzjoni ma' ftehimiet u arrangamenti internazzjonali

1. Mingħajr preġudizzju għall-applikazzjoni tagħhom bejn l-Istati Membri u Stati terzi, dan ir-Regolament jissostitwixxi, minn [*data ta' applikazzjoni ta' dan ir-Regolament*], id-dispożizzjonijiet korrispondenti tal-Konvenzjoni Ewropea dwar it-

⁷⁶ Id-Deciżjoni tal-Kunsill 2008/976/ĠAI tas-16 ta' Diċembru 2008 dwar in-Network Ġudizzjarju Ewropew (ĠU L 348, 24.12.2008, p. 130).

trasferiment ta' Proċedimenti f'Materji Kriminali tal-15 ta' Mejju 1972 u l-Konvenzjoni Ewropea dwar l-Assistenza Reċiproka f'Materji Kriminali tal-20 ta' April 1959, applikabbli bejn l-Istati Membri marbuta b'dan ir-Regolament.

2. Minbarra dan ir-Regolament, l-Istati Membri jistgħu jikkonkludu jew ikomplu japplikaw ftehimiet jew arrangamenti bilaterali jew multilaterali ma' Stati Membri oħra wara d-dhul fis-seħh ta' dan ir-Regolament biss sakemm tali ftehimiet jew arrangamenti jippermettu li l-għanijiet ta' dan ir-Regolament ikomplu jissahħu u jikkontribwixxu biex jissimplifikaw jew jiffaċilitaw aktar il-proċeduri għat-trasferiment tal-proċedimenti kriminali sakemm il-livell ta' salvagwardji stabbiliti f'dan ir-Regolament jiġi rrispettat.
3. Sa [data tal-applikazzjoni ta' dan ir-Regolament] l-Istati Membri għandhom jinnotifikaw lill-Kunsill u lill-Kummissjoni l-ftehimiet u l-arrangamenti msemmija fil-paragrafu 2 li jixtiequ jkomplu japplikaw. Fi żmien tliet xhur l-Istati Membri għandhom jinnotifikaw ukoll lill-Kummissjoni dwar l-iffirmar ta' kwalunkwe ftehim jew arrangament għdid imsemmi fil-paragrafu 2.

Artikolu 32 *Rappurtar*

Sa hames snin minn [id-data tal-applikazzjoni ta' dan ir-Regolament], il-Kummissjoni għandha tippreżenta rapport lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar l-applikazzjoni ta' dan ir-Regolament appoġġat minn informazzjoni pprovduta mill-Istati Membri f'konformità mal-Artikolu 27(1) u miġbura mill-Kummissjoni.

Artikolu 33 *Dispożizzjonijiet tranżizzjonali*

Qabel ma jsir applikabbli l-obbligu msemmi fl-Artikolu 22(1), il-komunikazzjoni bejn l-awtoritajiet rikjedi u dawk rikjesti u, fejn applikabbli, bl-involvement tal-awtoritajiet ċentrali, kif ukoll mal-Eurojust skont dan ir-Regolament għandha sseħh bi kwalunkwe mezz alternattiv xieraq, filwaqt li titqies il-ħtieġa li jiġi żgurat skambju rapidu, sigur u affidabbli ta' informazzjoni.

Artikolu 34 *Dhul fis-seħh u applikazzjoni*

Dan ir-regolament għandu jidhul fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn [l-ewwel jum tax-xahar wara l-perjodu ta' sentejn wara d-data tad-dhul fis-seħh].

L-obbligu għall-awtoritajiet kompetenti li jużaw is-sistema decentralizzata tal-IT għall-komunikazzjoni skont dan ir-Regolament għandu japplika mill-ewwel jum tax-xahar wara l-perjodu ta' sentejn wara l-adozzjoni tal-atti ta' implimentazzjoni msemmija fl-Artikolu 23.

Magħmul fi Brussell,

Għall-Parlament Ewropew
Il-President

Għall-Kunsill
Il-President